
ಹೀಡಿಕೆ 


ಜನಸಾಮಾನ್ಯರ ಸಾಮಾಜಿಕ ಮತ್ತು ಆರ್ಥಿಕ ಪ್ರಗತಿಯ ಪ್ರಕ್ರಿಯೆಯಲ್ಲಿ ಆರೋಗ್ಯದ ಪ್ರಾಮುಖ್ಯತೆಯನ್ನು ಗುರ್ತಿಸಿ ಮತ್ತುನಮ್ಮ 
ಜನರ ಜೀವನ ಮಟ್ಟವನ್ನು ಸುಧಾರಿಸುವ ನಿಟ್ಟಿನಲ್ಲಿ ಭಾರತ ಸರ್ಕಾರ ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನ' ವನ್ನು 
ಪ್ರಾರಂಭಿಸಲು ನಿರ್ಧರಿಸಿದೆ. ಮೂಲಭೂತ ಆರೋಗ್ಯ ಸೇವೆಗಳನ್ನು ಒದಗಿಸುವ ವ್ಯವಸ್ಥೆಯಲ್ಲಿ ಅಗತ್ಯವಿರುವ ರಚನಾತ್ಮಕ 
ಬದಲಾವಣೆಗಳನ್ನು ಜಾರಿಗೊಳಿಸುವುದು ಕೂಡ ಈ “ಅಭಿಯಾನ'ದ ಉದ್ದೇಶವಾಗಿದೆ. ಆರೋಗ್ಯ ಮತ್ತು ಉತ್ತಮ 
ಆರೋಗ್ಯವನ್ನು ನಿರ್ಧರಿಸಬಲ್ಲ ನಿರ್ಣಾಯಕಗಳಾದ, ಪೌಷ್ಠಿಕ ಆಹಾರ, ಸ್ವಚ್ಛತೆ, ಸುರಕ್ಷಿತ ಕುಡಿಯುವ ನೀರು, ಉತ್ತಮ ಒಳ 
ಚರಂಡಿ ವ್ಯವಸ್ಥೆ ಇವುಗಳ ನಡುವಣ ಸಂಬಂಧವನ್ನು ಗುರ್ತಿಸಿ, ಒಂದು ಕ್ರಿಯಾತ್ಮಕ ಹಾದಿಯನ್ನು ಆರಿಸಿಕೊಳ್ಳುವ ತಂತ್ರವನ್ನು 
ಅಭಿಯಾನ ಆಯ್ದುಕೊಂಡಿದೆ. ಆರೋಗ್ಯ ಸೇವೆಯನ್ನು ವಿಸ್ತರಿಸುವಲ್ಲಿ ಭಾರತೀಯ ವೈದ್ಯ ಪದ್ದತಿಯನ್ನು ಮುಖ್ಯವಾಹಿನಿಯಲ್ಲಿ 
ತರುವ ಗುರಿ ಕೂಡ ಅಭಿಯಾನದ್ದಾಗಿದೆ. ಆರೋಗ್ಯದ ಕುರಿತು ಇರುವ ವೆಚ್ಚವನ್ನು ಅಧಿಕಗೊಳಿಸುವುದು, ಆರೋಗ್ಯ ಸೇವಾ 
ವಲಯದ ಮೂಲಭೂತ ಸೌಕರ್ಯಗಳ ಕುರಿತಂತಿರುವ ಪ್ರಾಂತೀಯ ಅಸಮಾನತೆಯನ್ನು ಕಡಿಮೆಮಾಡುವುದು, ಧನ 
ಸಂಪನ್ಮೂಲಗಳನ್ನು ಕ್ರೋಢೀಕರಿಸುವುದು, ಈಗಿನ ಸಾಂಸ್ಥಿಕ ವ್ಯವಸ್ಥೆಯನ್ನು ಒಂದಾಗಿಸಿ ಅದಕ್ಕೆ ಮತ್ತಷ್ಟು ಬಲ ತಂದು 
ಕೊಡುವುದು, ಆರೋಗ್ಯ ವಲಯದಲ್ಲಿನ ಸಿಬ್ಬಂದಿ ಸಂಖ್ಯೆಯನ್ನು ಹೆಚ್ಚಿಸುವುದು, ಆರೋಗ್ಯ ಯೋಜನೆಗಳ ವಿಕೇಂದ್ರೀಕರಣ 
ಮತ್ತು ಅವುಗಳನ್ನು ಜಿಲ್ಲಾಮಟ್ಟದಲ್ಲಿ ನಿರ್ವಹಿಸುವುದು, ಸಮುದಾಯದ ಸಹಭಾಗಿತ್ವ ಮತ್ತು ಸಮುದಾಯಕ್ಕೆ ಆಸ್ತಿಯ 
ವರ್ಗಾವಣೆ ಜಿಲ್ಲಾ ಆರೋಗ್ಯ ವ್ಯವಸ್ಥೆಗಳಲ್ಲಿ ಮ್ಯಾನೇಜ್‌ಮೆಂಟ್‌ ಮತ್ತು ಆರ್ಥಿಕ ತಜ್ಞರನ್ನು ನೇಮಿಸುವುದು, ದೇಶದ 
ಪ್ರತಿಯೊಂದು ಆರೋಗ್ಯ ಬ್ಲಾಕ್‌ನಲ್ಲಿನ ಸಮುದಾಯ ಆರೋಗ್ಯಕೇಂದ್ರಗಳನ್ನುಸಕ್ರಿಯವಾದ ಆಸ್ಪತ್ರೆಗಳನ್ನಾಗಿ ಪರಿವರ್ತಿಸಿ, ಈ 
ಆಸ್ಪತ್ರೆಗಳು ಭಾರತೀಯ ಆರೋಗ್ಯ ಗುಣಮಟ್ಟವನ್ನು ಕಾಯ್ದುಕೊಳ್ಳುವಂತೆ ನೋಡಿಕೊಳ್ಳುವುದು ಇವೇ ಮೊದಲಾದವು 
ಅಭಿಯಾನದ ಕ್ರಿಯಾ ಯೋಜನೆಯ ಭಾಗಗಳಾಗಿವೆ. 


ಗ್ರಾಮೀಣ ಭಾಗದಲ್ಲಿ ವಾಸಿಸುವ ಬಡಜನರು, ಹೆಂಗಸರು ಮತ್ತು ಮಕ್ಕಳಿಗೆ ಆರೋಗ್ಯ ವ್ಯವಸ್ಥೆಯನ್ನು ಉತ್ತಮಗೊಳಿಸುವದು, 
ಮತ್ತು ಅತ್ಯುತ್ತಮ ಆರೋಗ್ಯ ಸೇವೆಗಳು ಈ ಜನರಿಗೆ ಸುಲಭವಾಗಿ ಲಭ್ಯವಾಗುವಂತೆ ಮಾಡುವುದೇ ಈ ಅಭಿಯಾನದ 
ಗುರಿಯಾಗಿದೆ. 

ಲ ೧೦೬೫ದ 85 ಧಗ ಗಾಮಲ ದಕ ಹಣ. 


ಸಾರ್ವಜನಿಕ ಆರೋಗ್ಯದ ಸಿತಿ 


1990ನೇ ವರ್ಷದಲ್ಲಿ ಭಾರತದ ಜಿಡಿಪಿಯ ಶೇ. 1.3ರಷ್ಟಿದ್ದ ಸಾರ್ವಜನಿಕ ಆರೋಗ್ಯ ವೆಚ್ಚವು 1999 ನೇ 
ವರ್ಷದಲ್ಲಿ ಶೇ 0.9 ಕ್ಕೆ ಕುಸಿದಿದೆ. ಕೇಂದ್ರ ಬಜೆಟ್‌ನಲ್ಲಿ ಆರೋಗ್ಯಕ್ಕೆಂದೇ ಶೇ 1.3 ರಷ್ಟು ಅನುದಾನ ದೊರೆತಿದರೆ 
ರಾಜ್ಯಗಳಲ್ಲಿ ಈ ಅನುದಾನ ಒಟ್ಟಾರೆ ಆಯ ವ್ಯಯದ ಶೇ. 5.5 ಭಾಗವಷ್ಟೆ. 


ಸಾರ್ವಜನಿಕ ಆರೋಗ್ಯ ಕುರಿತು ವೆಚ್ಚಕ್ಕೆಂದು ಕೇಂದ್ರ ಸರ್ಕಾರ ಕೇವಲ ಶೇ 15 ರಷ್ಟು ಹಣ ನೀಡಿದರೆ ರಾಜ್ಯಗಳ 
ಪಾಲು ಶೇ85 ರಷ್ಟು. 


ಲಂಬಿತ ಆರೋಗ್ಯ ಮತ್ತು ಕುಟುಂಬ ಕಲ್ಕಾಣ ಕಾರ್ಯಕ್ರಮಗಳ ಅನುಷ್ಠಾನದ ಹಂತದಲ್ಲಿ ರಚನಾತ್ಮಕತೆಯ 
ಕೊರತೆಯಿದೆ. 


ಸಾರ್ವಜನಿಕ ಆರೋಗ್ಯ ಕಾರ್ಯಕ್ರಮಗಳಲ್ಲಿ ಸಮುದಾಯದ ಒಡೆತನವಿಲ್ಲದಿರುವುದರಿಂದ, ಕ್ಷಮತೆ, 
ಪರಿಣಾಮಕತೆ ಮತ್ತುಉತ್ತರದಾಯಿತ್ವದ ಮೇಲೆ ಪ್ರತಿಕೂಲ ಪರಿಣಾಮವಾಗುತ್ತಿದೆ. 


ಸ್ವಚ್ಛತೆ, ಒಳಚರಂಡಿ ವ್ಯವಸ್ಥೆ ಕಲ್ಪಿಸುವುದು, ಪೌಷ್ಠಿಕ ಆಹಾರ ಪೂರೈಕೆ, ಸ್ವಚ್ಛ ಕುಡಿಯುವ ನೀರು ಪೂರೈಕೆ 
ಮೊದಲಾದ ವ್ಯವಸ್ಥೆಗಳ ನಡುವೆ ಹೊಂದಾಣಿಕೆಯೇ ಇಲ್ಲ. 


ಈ ಕ್ಷೇತ್ರದಲ್ಲಿನ ಪ್ರಾದೇಶಿಕ ಅಸಮತೋಲನ ಕಣ್ಣಿಗೆ ರಾಚುವಂತಹದು. 


ಚಿಕಿತ್ಸಾ ಸೇವೆಗಳು ಬಡವರಿಗೆ ಉಪಕಾರಿಯಾಗಿಲ್ಲ. ಜನಸಂಖ್ಯೆ ಸ್ಥಿರತೆ ಒಂದು ಸವಾಲಾಗಿದೆ. ಅದರಲ್ಲೂ 
ಜನಸಂಖ್ಯೆಯ ಸೂಚಿಗಳ ನೂನೃತೆ ಇರುವ ರಾಜ್ಯಗಳಲ್ಲಿ ಶೇ 20 ರಷ್ಟಿರುವ ಅತಿಬಡವರಿಗಾಗಿ (ಒಂದು) 1 ರೂ 
ವೆಚ್ಚವಾದರೆ ಶ್ರೀಮಂತವರ್ಗದವರಿಗಾಗುತ್ತಿರುವ ವೆಚ್ಚ3 ರೂಗಳು. 


ಕೇವಲಶೇ10 ರಷ್ಟು ಭಾರತೀಯರಿಗೆ ಯಾವುದಾದರೊಂದು ವಿದದ ಆರೋಗ್ಯವಿಮಾ ಸೌಲಭ್ಯಹೊಂದಿರುತ್ತಾರೆ 
ಅನುಭವಿಸುತ್ತಿದ್ದು ಅದೂ ಬಹಳ ಕಡಿಮೆಯಾಗಿರುತ್ತದೆ. 

ಆಸ್ಪತ್ರೆಗಳಿಗೆ ಸೇರಿದ ದಾಖಲಾತಿ ಭಾರತೀಯರು ಸರಾಸರಿ ತಮ್ಮವಾರ್ಷಿಕ ವರಮಾನದ ಶೇ 58 ರಷ್ಟನ್ನು ಆಸ್ಪತ್ರೆ 
ವೆಚ್ಚಗಳಿಗಾಗಿ ಖರ್ಚು ಮಾಡುತ್ತಿದ್ದಾರೆ. | 

ಶುಶ್ರೂಷೆಗೆಂದು ಆಸ್ಪತ್ರೆ ಸೇರುವ ಭಾರತೀಯರಲ್ಲಿ ಶೇ 40 ರಷ್ಟು ಜನ ತಮ್ಮ ಚಿಕಿತ್ಸೆಗಾಗಿ ಭಾರಿ ಸಾಲ 
ಮಾಡುತ್ತಾರೆ ಇಲ್ಲವೇ ತಮ್ಮಚಿರಾಸ್ತಿಗಳನ್ನು ಮಾರುತ್ತಾರೆ. 

ಆಸ್ಪತ್ರೆ ವೆಚ್ಚದ ಕಾರಣದಿಂದಾಗಿ, ಆಸ್ಪತ್ರೆ ಸೇರಿದ ಭಾರತೀಯರಲ್ಲಿ ಶೇ 25 ಕ್ಕೂಹಚ್ಚುಜನ ಬಡತನದ ರೇಖೆಗಿಂತ 
ಕೆಳಗಿರುವವರಾಗಿರುತ್ತಾರೆ. 

ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನ - ದೂರದೃಷ್ಟಿ 


ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನವು (2005-2012) ರಾಷ್ಟ್ರದಾದ್ಯಂತ ಗ್ರಾಮೀಣ ಭಾಗದ ಜನರಿಗೆ 
ಪರಿಣಾಮಕಾರಿ ಆರೋಗ್ಯ ಸೇವೆಯನ್ನು ಒದಗಿಸಲು ಕಂಕಣ ಬದ್ಧವಾಗಿದೆ. ಅದರ ಪ್ರಮುಖ ಗುರಿ, ತುಂಬ ಕ್ಷೀಣ 
ಸಾರ್ವಜನಿಕ ಆರೋಗ್ಯ ಸೂಚಿ ಅಥವಾ ತುಂಬ ದುರ್ಬಲ ಆರೋಗ್ಯ ವ್ಯವಸ್ಥ ಇರುವ 18 ರಾಜ್ಯಗಳಲ್ಲಿನ ಆರೋಗ್ಯ 


ನೆಂದರೆ, ಅರುಣಾಚಲ ಪ್ರದೇಶ, ಅಸ್ಸಾಂ, ಬಿಹಾರ, ಛತ್ತೀಸ್‌ಗಡ, ಹಿಮಾಚಲ ಪ್ರದೇಶ, 
ರ, ಮಣಿಪುರ, ಮಿಜೋರಾಂ, ಮೇಘಾಲಯ, ಮಧ್ಯಪ್ರದೇಶ, ನಾಗಾಲ್ಕಾಂಡ್‌, 


ಶ್ರೀ 
೦, ತ್ರಿಪುರಾ, ಉತ್ತರಾಂಚಲ ಮತ್ತುಉತ್ತರ ಪ್ರದೇಶ. 


ಜಿಡಿಪಿಯಲ್ಲಿ ಆರೋಗ್ಯದ ಕುರಿತು ಆಗುತ್ತಿದ್ದ ಸಾರ್ವಜನಿಕ ವೆಚ್ಚದ ಪರಿಮಾಣವಾದ ಶೇ. 0.9 ನ್ನುವೃದ್ದಿಸಿ ಇದನ್ನು 
ಜಿಡಿಪಿ ಯ ಶೇ 2-3 ರಷ್ಟಕ್ಕೇರಿಸಬೇಕು ಎಂಬ ಸರ್ಕಾರದ ಬದ್ದತೆಯ ಫಲವಾಗಿ ಈ ಅಭಿಯಾನ 
ರೂಪುಗೊಂಡಿದೆ. 


ಸಾರ್ವಜನಿಕ ಆರೋಗ್ಯ ವೃವಸೆಯ ರಚನಾ ವ್ಯೂಹವನ್ನು ಸರಿಪಡಿಸುವುದು, ಇದರಿಂದ ರಾಷ್ಟ್ರೀಯ ಸಾಮಾನ್ಯ 
ಕನಿಷ್ಠ ಕಾರ್ಯಕ್ರಮದಲ್ಲಿ ಭರವಸೆ ನೀಡಿರುವಂತೆ ಹೆಚ್ಚಿಸಲಾದ ಅನುದಾನವನ್ನು ಸರಿಯಾಗಿ ನಿರ್ವಹಿಸಲು 
ಸಾಧ್ಯವಾಗುವಂತೆ ಈ ವ್ಯವಸ್ಥೆಯನ್ನು ರೂಪಿಸುವದು ಅಭಿಯಾನದ ಗುರಿಯಾಗಿದೆ. ಅಂತೆಯೇ ರಾಷ್ಟ್ರದಲ್ಲಿನ 
ಸಾಮಾನ್ಯ ಆರೋಗ್ಯ ನಿರ್ವಹಣಾ ವ್ಯವಸ್ಥೆಯನ್ನು ಬಲಪಡಿಸಿ, ಸೇವಾ ಸೌಲಭ್ಯ ಇನ್ನಷ್ಟು ವೃದಿಯಾಗುವಂತೆ 
ಮಾಡುವ ಸರ್ಕಾರದ ನೀತಿಯನ್ನುಸಮರ್ಥವಾಗಿ ಜಾರಿಗೊಳಿಸುವ ಜವಾಬ್ದಾರಿ ಕೂಡ ಅಭಿಯಾನದ್ದಾಗಿದೆ. 


ಪ್ರತಿಯೊಂದು ಹಳ್ಳಿಗೂ ಮಹಿಳಾ ಆರೋಗ್ಯ ಕಾರ್ಯಕರ್ತೆಯನ್ನು ನಿಯುಕ್ತಿಸುವುದು, ಸಳೀಯ ಪಂಚಾಯ್ತಿಯ 
ಆರೋಗ್ಯಮತ್ತು ಸ್ವಚ್ಚತಾ ಸಮಿತಿಯ ಮೇಲ್ವಿಚಾರಣೆಯಲ್ಲಿ ಸ್ಥಳೀಯ ತಂಡವೊಂದರ ಮೂಲಕ ಗ್ರಾಮದ ಸಮಗ್ರ 
ಆರೋಗ್ಯ ಯೋಜನೆ ರೂಪಿಸುವುದು, ಗುಣಾತ್ಮಕ ಸೇವೆಯನ್ನು ಪರಿಣಾಮಕಾರಿಯಾಗಿ ಒದಗಿಸುವ ನಿಟ್ಟಿನಲ್ಲಿ 
ಗ್ರಾಮೀಣ ಆಸ್ಪತ್ರೆಗಳನ್ನು ಬಲಪಡಿಸುವುದು, ಭಾರತೀಯ ಸಾರ್ವಜನಿಕ ಆರೋಗ್ಯ ವ್ಯವಸ್ಥೆಯ 
ಗುಣಮಟ್ಟಕ್ಕನುಸಾರವಾಗಿ ಈ ಆಸ್ಪತ್ರೆಗಳು ಸಮುದಾಯದ ಒಳಿತಿಗೆ ಬದ್ದವಾದ ಉತ್ತರದಾಯಿತ್ತ ವನ್ನು 
ಹೊಂದುವಂತೆ ಮಾಡುವುದು, ಲಂಬಿತವಾಗಿರುವ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಕಾರ್ಯಕ್ರಮಗಳನ್ನು 
ಒಟ್ಟುಗೂಡಿಸಿ, ಲಭ್ಯವಾಗುವ ವೃದ್ದಿತ ಸಿಂಪನ್ಮೂಲನ್ನು ಸಂಪೂರ್ಣವಾಗಿ ಉಪಯೋಗಿಸಿ, ಆರೋಗ್ಯ ಸೇವೆಗಳನ್ನು 
ಒದಗಿಸುವಲ್ಲಿ ಎಚ್ಚರ ವಹಿಸುವದು ಅಭಿಯಾನದ ಮುಖ್ಯಭಾಗಗಳಾಗಿವೆ. 


ಸ್ಥಳೀಯ ಆರೋಗ್ಯ ಪದ್ದತಿಗಳ ವೈಜ್ಞಾನಿಕ ಅಧ್ಯಯನ ಮಾಡಿ ಅವುಗಳನ್ನು ಪುನರುಜ್ಜೀವನಗೊಳಿಸುವುದು, ಮತ್ತು 


ಸಾರ್ವಜನಿಕ ಆರೋಗ್ಯ ವ್ಯವಸ್ಥೆಯ ಮುಖ್ಯ ವಾಹಿನಿಗೆ ಆಯುಷ್‌ (AYUSH) ನ್ನುತರುವುದು ಅಭಿಯಾನದ 
ಉದ್ದೇಶವಾಗಿದೆ. 


ಆರೋಗ್ಯ ಕ್ಕಾಗಿ ಜಿಲ್ಲಾ ಯೋಜನೆ ರೂಪಿಸಿ ಅದರ ಮುಖಾಂತರ ಆರೋಗ್ಯದ ಮುಖ್ಯ ಘಟಕಗಳಾದ ಸ್ವಚ್ಛತೆ 
ಒಳಚರಂಡಿ ವ್ಯವಸ್ಥೆ ಸುರಕ್ಷಿತ ಕುಡಿಯುವ ನೀರು ಮೊದಲಾದ ವ್ಯವಸ್ಥೆಗಳನ್ನು ಪರಿಣಾಮಕಾರಿಯಾಗಿ ಒಗ್ಗೂಡಿಸಿ 
ಅವು ಪರಸ್ಪರ ಪೂರಕವಾಗಿ ಕಾರ್ಯನಿರ್ವಹಿಸುವಂತೆ ಮಾಡುವುದು ಅಭಿಯಾನದ ಗುರಿಯಾಗಿದೆ. 


ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನ 


ಜಿಲ್ಲೆಗಳಲ್ಲಿ ಆರೋಗ್ಯನಿರ್ವಹಣೆಗಾಗಿ ಯೋಜನೆಗಳನ್ನುವಿಕೇಂದ್ರೀಕರಿಸಲೂ ಅಭಿಯಾನ ಬದ್ದವಾಗಿದೆ. 


ಅಂತರ ರಾಜ್ಯ ಮತ್ತು ಅಂತರ ಜಿಲ್ಲಾ ಅಸಮಾನತೆಗಳನ್ನು ನಿವಾರಿಸುವ ಕಡೆ ಅಭಿಯಾನ ಗಮನಹರಿಸಲಿದೆ. 
ವಿಶೇಷವಾಗಿ, ಹೆಚ್ಚಿನ ಆದ್ಯತೆ ನೀಡಿರುವ 18 ರಾಜ್ಯಗಳಲ್ಲಿ ಈ ಉದ್ದೇಶಕ್ಕಾಗಿ ಅಭಿಯಾನ ಶ್ರಮಿಸಲಿದೆ. ಅಂತೆಯೇ 
ಸಾರ್ವಜನಿಕ ಆರೋಗ್ಯ ವ್ಯವಸ್ಥೆಯ ಮೂಲಭೂತ ಸೌಕರ್ಯ ಕ್ಷೇತ್ರದಲ್ಲಿ ಈವರೆಗೆ ಸಾಧಿತವಾಗದೆ ಉಳಿದಿದ್ದ 
ಕಾರ್ಯಗಳತ್ತಗಮನ ಹರಿಸುವುದೂ ಅಭಿಯಾನದ ಉದ್ದೇಶವಾಗಿದೆ. 


ಕಾಲ ಮಿತಿಯ ನಿರ್ದಿಷ್ಟ ಗುರಿಗಳನ್ನಿಟ್ಟುಕೊಂಡು ಈ ಗುರಿ ಸಾಧನೆಯ ನಿಟ್ಟಿನಲ್ಲಾದ ಪ್ರಗತಿಯನ್ನು 
ಸಾರ್ವಜನಿಕವಾಗಿ ಪ್ರಕಟಿಸುವ ಗುರಿಯೂ ಅಭಿಯಾನದ್ದಾಗಿದೆ. 


ಪರಿಣಾಮಕಾರಿಯಾದ, ಕೈಗೆಟುಕುವ ಬೆಲೆಯಲ್ಲಿ ದೊರೆವ, ಉತ್ತರದಾಯಿತ್ವವಿರುವ ಪ್ರಾಥಮಿಕ ಆರೋಗ್ಯ 
ಸೇವೆಗಳು ತುಂಬ ಸುಲಭವಾಗಿ ಗ್ರಾಮೀಣ ಜನರಿಗೆ ವಿಶೇಷವಾಗಿ ಬಡ ಹೆಣ್ಣುಮಕ್ಕಳು ಮತ್ತು ಮಕ್ಕಳಿಗೆ 
ದೊರೆಯುವಂತೆ ಮಾಡುವುದು ಕೂಡ ಅಭಿಯಾನದ ಪರಮೋದ್ದೇಶವಾಗಿದೆ. 


ಅಭಿಯಾನ ದಾಖಲೆ ಇ್ಷ 


ಗುರಿಗಳು 


» ಶಿಶುಮರಣ ಪರಿಮಾಣ ಮತ್ತುಗರ್ಭಿಣಿ ಮರಣ ಪರಿಮಾಣದಲ್ಲಿ ಕಡಿತ ಸಾಧಿಸುವುದು. 


» ಮಹಿಳೆಯರ ಆರೋಗ್ಯ ಮಕ್ಕಳ ಆರೋಗ್ಯ , ಕುಡಿಯುವ ನೀರು ಒಳಚರಂಡಿ ವ್ಯವಸ್ಥೆ ಮತ್ತು ಪೌಷ್ಠಿಕ ಆಹಾರ, 
ರೋಗ ನಿರೋಧಕಗಳ ವ್ಯವಸ್ಥೆ, ಮೊದಲಾದ ಸಾರ್ವಜನಿಕ ಆರೋಗ್ಯ ಸೇವೆಗಳು ಎಲ್ಲರಿಗೂ ಎಲ್ಲಕಾಲದಲ್ಲೂ 
ಸುಲಭವಾಗಿ ದೊರಕುವಂತೆ ಮಾಡುವುದು. 


» ಸಾಂಕ್ರಾಮಿಕ ಮತ್ತು ಸಾಂಕ್ರಾಮಿಕವಲ್ಲದ ರೋಗಗಳು ಬಾರದಂತೆ ತಡೆಯುವುದು ಮತ್ತು ಅವುಗಳ ನಿಯಂತ್ರಣ 
ಸಾಧಿಸುವುದು. 


» ಸಮಗ್ರ ಪ್ರಾಥಮಿಕ ಆರೋಗ್ಯಸೇವೆಯ ಸೌಲಭ್ಯ ಎಲ್ಲರ ಕೈಗೆಟುಕುವಂತೆ ಮಾಡುವುದು. 
» ಜನಂಖ್ಯಾಸ್ಪಿರತೆ ಲಿಂಗಬೇಧ ನಿಯಂತ್ರಣಗಳನ್ನುಸಾಧಿಸುವುದು. 


» ಸ್ಥಳೀಯ ಆರೋಗ್ಯ ಸಂಪ್ರದಾಯಗಳನ್ನು ಪುನಶ್ಚೇತನ (ಪುನರುಜ್ಜೀವನ) ಗೊಳಿಸುವುದು ಮತ್ತು AYUSಔನ್ನು 
ಮುಖ್ಯವಾಹಿನಿಗೆ ತರುವುದು. 


» ಆರೋಗ್ಯಕರ ಜೀವನ ಶೈಲಿಯನ್ನು ಪ್ರಚುರಗೊಳಿಸುವುದು. 


Ji) ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನ 


ಕಾರ್ಯತಂತ್ರ 


(ಅ) ಸಾರ್ವಜನಿಕ ಆರೋಗ್ಯ ಸೇವೆಗಳನ್ನು ತಾವೇ ಹೊಂದಿ, ನಿಯಂತ್ರಿಸಿ, ನಿರ್ವಹಿಸುವ ಪಂಚಾಯತ್‌ ರಾಜ್‌ 
ಸಂಸ್ಥೆಗಳ ಸಾಮರ್ಥ್ಯವನ್ನು ಹೆಚ್ಚಿಸಲು ಈ ಸಂಸ್ಥೆಗಳಿಗೆ ತರಬೇತು ನೀಡುವುದು. 


>> 


ಮಹಿಳಾ ಆರೋಗ್ಯ ಕಾರ್ಯಕರ್ತೆಯರ ಮೂಲಕ ಪ್ರತಿ ಮನೆಗೂ ಆರೋಗ್ಯ ಸೇವೆ ಸಿಗುವಂತೆ ಮಾಡುವ ಅಥವಾ 
ಪ್ರತಿಮನೆಯಲ್ಲೂ ಆರೋಗ್ಯಸೇವೆಯನ್ನುಸುಲಭವಾಗಿ ಪಡೆದುಕೊಳ್ಳುವಂತೆ ಉತ್ತೇಜನ ನೀಡುವುದು. 


ಪಂಚಾಯ್ತಿಯ ಆರೋಗ್ಯ ಸಮಿತಿಯ ಮೂಲಕ ಪ್ರತಿ ಹಳ್ಳಿಗೂ ಆರೋಗ್ಗ ಯೋಜನೆ ರೂಪಿಸುವುದು. 


ಉಪಕೇಂದ್ರಗಳಿಗೆ ಮುಕ್ತ ನಿಧಿಯ ಮೂಲಕ ಸ್ಥಳೀಯ ಯೋಜನೆಗೆ ಹೆಚ್ಚಿನ ಬಲ ತಂದುಕೊಡುವುದು, ಮತ್ತು 
ಹೆಚ್ಚಿನ ವಿವಿದೋದ್ದೇಶ ಕಾರ್ಯಕರ್ತರ ನೇಮಕ. 


ಪ್ರಸ್ತುತ ಇರುವ ಪ್ರಾಥಮಿಕ ಮತ್ತು ಸಮುದಾಯ ಆರೋಗ್ಯ ಕೇಂದ್ರಗಳನ್ನು (PHC ಮತ್ತು CHC) 
ಬಲಪಡಿಸುವುದು, ಒಂದು ಲಕ್ಷ ಜನ ಸಂಖ್ಯೆಗೆ 30-50 ಹಾಸಿಗೆಗಳಿರುವ ಸಮುದಾಯ ಆರೋಗ್ಯ ಕೇಂದ್ರವನ್ನು 
ಒದಗಿಸುವುದು. ಈ ಕೇಂದ್ರಗಳಲ್ಲಿ ಭಾರತೀಯ ಸಾರ್ವಜನಿಕ ಆರೋಗ್ಯ ಸೇವಾ ಗುಣಮಟ್ಟವನ್ನು ಎಲ್ಲದರಲ್ಲೂ 
ಅಂದರೆ, ಸಿಬ್ಬಂದಿ, ಆರೋಗ್ಯ ಕೇಂದ್ರಗಳಲ್ಲಿ ಉಪಕರಣಗಳು, ಮತ್ತು ನಿರ್ವಹಣಾ ವ್ಯವಸ್ಥ ಮೊದಲಾದವುಗಳಲ್ಲಿ 
ಕಾಯ್ದುಕೊಳ್ಳುವುದು. 


ಜಿಲ್ಲಾ ಆರೋಗ್ಯ ಮಿಷನ್‌ಗಳು ತಯಾರಿಸುವ ಅಂತರ-ವಲಯ ಜಿಲ್ಲಾ ಆರೋಗ್ಯ ಕಾರ್ಯಕ್ರಮಗಳನ್ನು 
ಪರಿಣಾಮಕಾರಿಯಾಗಿ ಅನುಷ್ಠಾನಕ್ಕೆ ತರುವುದು, ಇದರಲ್ಲಿ ಕುಡಿವ ನೀರು ಪೂರೈಕೆ, ಒಳಚರಂಡಿ ವ್ಯವಸ್ಥೆ ಪೌಷ್ಠಿಕ 
ಆಹಾರ ಇತ್ಯಾದಿಗಳೆಲ್ಲವೂ ಸೇರಿರುವಂತೆ ನಿಗಾ ವಹಿಸುವುದು. 

ರಾಷ್ಟ್ರ, ರಾಜ್ಯ ಜಿಲ್ಲಾ ಮತ್ತು ಬ್ಲಾಕ್‌ ಮಟ್ಟದಲ್ಲಿನ (ಲಂಬಿತ) ಆರೋಗ್ಯ ಮತ್ತು ಕುಟುಂಬ ಕಲ್ಕಾಣ 
ಕಾರ್ಯಕ್ರಮಗಳನ್ನು ಒಟ್ಟುಗೂಡಿಸುವುದು. 

ಸಾರ್ವಜನಿಕ ಆರೋಗ್ಯ ನಿರ್ವಹಣೆಯಲ್ಲಿ ರಾಷ್ಟ್ರ ರಾಜ್ಯ ಮತ್ತು ಜಿಲ್ಲಾ ಆರೋಗ್ಯ ಮಿಷನ್‌ಗಳಿಗೆ ತಾಂತ್ರಿಕ ನೆರವು 
ಒದಗಿಸುವುದು. 

ಮಾಹಿತಿ ಸಂಗ್ರಹಣೆ, ವಿಶ್ಲೇಷಣೆ ಮತ್ತು ಸಾಕ್ಸಾಧಾರಿತ ಯೋಜನೆಗಳ ರೂಪಣೆ, ನಿರ್ವಹಣೆ ಮತ್ತು 
ಮೇಲ್ವಿಚಾರಣೆಗಳ ಕಾರ್ಯ ಪ್ರಗತಿಯನ್ನು ಗಮನಿಸಿ ಅವುಗಳನ್ನುವಿಮರ್ಶಿಸಿವುದು. 

ಸಾರ್ವಜನಿಕ ಆರೋಗ್ಯ ಸೇವೆಯಲ್ಲಿ ಬಳಸಲ್ಪಡುವ ಮಾನವ ಸಂಪನ್ಮೂಲದ ವಿಚಕ್ತಕ ನಿಯುಕ್ತಿ ಮತ್ತು ಸಿಬ್ಬಂದಿಯ 
ಕಾರ್ಯಕ್ಷೇತ್ರ ಅಭಿವೃದ್ಧಿಯ ಕುರಿತು ಪಾರದರ್ಶಕ ನೀತಿಯನ್ನುರೂಪಿಸುವುದು. 

ಆರೋಗ್ಯ ಪೂರ್ಣ ಜೀವನ ಶೈಲಿ, ತಂಬಾಕು, ಮದ್ಕ ಮೊದಲಾದ ಮಾದಕ ವಸ್ತುಗಳ ಉಪಯೋಗಕ್ಕೆ ಕಡಿವಾಣ 
ಹಾಕಲು ಪ್ರಯತ್ನಿಸುವುದಕ್ಕಾಗಿ ಎಲ್ಲಾ ಮಟ್ಟದಲ್ಲಿ ರೋಗ ತಡೆಗಟ್ಟಲು ಸಾಮರ್ಥ್ಯವನ್ನು ಹೆಚ್ಚಿಸುವುದು. 
ವಿಶೇಷವಾಗಿ ಹಿಂದುಳಿದ ವಲಯಗಳಲ್ಲಿ ಕಾರ್ಯನಿರತ ಲಾಭ-ರಹಿತ ಸೇವಾ ವಲಯಗಳಿಗೆ ಉತ್ತೇಜನ 
ನೀಡುವುದು. 


ಅಭಿಯಾನ ದಾಖಲೆ 


(ಆ) ಪೂರಕ ಕಾರ್ಯತಂತ್ರ 


» ಸಾಂಪ್ರದಾಯಿಕ ಗ್ರಾಮೀಣ ವೈದ್ಯರುಗಳನ್ನು ಒಳಗೊಂಡಂತೆ, ಖಾಸಗಿ ವಲಯದ ವೈದ್ಯರಿಗೆ ಮಾನ್ಯತೆ 
ನೀಡುವುದು, ಇದರಿಂದಾಗಿ ನಾಗರಿಕರಿಗೆ ಕೈಗೆಟುಕುವ ಬೆಲೆಯಲ್ಲಿ ಉತ್ತಮ ವೈದ್ಯಕೀಯ ಸೇವೆ ಲಭ್ಯವಾಗುವಂತೆ 
ನೋಡಿಕೊಳ್ಳುವುದು. 

» ಸಾರ್ವಜನಿಕ ಆರೋಗ್ಯ ಸೇವೆಯ ಕ್ಷೇತ್ರದ ಗುರಿಗಳನ್ನು ಸಾಧಿಸಲು ಖಾಸಗಿ-ಸಾರ್ವಜನಿಕ ಕ್ಷೇತ್ರದ 
ಸಹಭಾಗಿತ್ವವನ್ನುಉತ್ತೇಜಿಸುವುದು. 

» AYUSHನ್ನುಮುಖ್ಬವಾಹಿನಿಗೆ ತಂದು ಸ್ಥಳೀಯ ವೈದ್ಯ ಸಂಪ್ರದಾಯಗಳಿಗೆ ಪುನಶ್ಚೇತನ ನೀಡುವುದು. 

» ವೈದ್ಯಕೀಯ ರಕ್ಷಣೆ ಮತ್ತು ವೈದ್ಯಕೀಯ ನೀತಿ ಶಾಸ್ತ್ರವನ್ನು ಕ್ರಮಪಡಿಸುವ ಜೊತೆಗೆ ಗ್ರಾಮೀಣ ಪ್ರದೇಶದ ಆರೋಗ್ಯ 
ಸಮಸ್ಯೆಗಳಿಗೆ ಒತ್ತಾಸೆಯಾಗುವಂತೆ, ವೈದ್ಯಕೀಯ ಶಿಕ್ಷಣ ಕ್ರಮವನ್ನುಪುನರ್ರಚಿಸುವುದು. 

» ಬಡಜನರಿಗೆ ಉತ್ತಮ ಗುಣಮಟ್ಟದ ಸುಲಭ ಬೆಲೆಯ ಆರೋಗ್ಯ ಸೇವೆ ದೊರಕುವಂತೆ ಮಾಡಲು, ಮತ್ತು 


ಬಡಜನತೆಗೆ ಆರೋಗ್ಯ ಸುರಕ್ಷೆ ಒದಗಿಸಲು ಸಮಾಜಿಕ ಆರೋಗ್ಯ ವಿಮಯ ಸಮೂಹಿಕ ಜವಾಬ್ದಾರಿಗಳನ್ನು 
ಒಗ್ಗೂಡಿಸಿ, ಪರಿಣಾಮಕಾರಿ ವಿಮಾ ರಕ್ಷೆ ಒದಗಿಸುವುದು. 


[12 ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನ 


ಕ್ರಿಯಾ ಯೋಜನೆ 


ಭಾಗ (ಎ): ಮಾನ್ಯತೆ ಪಡೆದ ಸಾಮಾಜಿಕ ಆರೋಗ್ಯ ಕಾರ್ಯಕರ್ತರು 


> 


ಪ್ರತಿಯೊಂದು ಹಳ್ಳಿಯಲ್ಲಿಯೂ ಮಾನ್ಯತೆ ಪಡೆದ ಮಹಿಳಾ ಸಾಮಾಜಿಕ ಆರೋಗ್ಯ ಕಾರ್ಯಕರ್ತೆ ಇರುವರು, 
ಇವರನ್ನು ಪಂಚಾಯ್ತಿಯೇ ಆಯ್ಕೆ ಮಾಡುತ್ತದೆ ಹಾಗೂ ಈ ಕಾರ್ಯಕರ್ತೆ ಪಂಚಾಯ್ತಿಯ ನೇರ 
ನಿಯಂತ್ರಣಕ್ಕೊಳಪಟ್ಟಿರುತ್ತಾರೆ. ಈ ಕಾರ್ಯಕರ್ತೆಯರು ಸಮುದಾಯ ಮತ್ತು ಸಾರ್ವಜನಿಕ ಆರೋಗ್ಯ 
ವ್ಯವಸ್ಥೆಯ ನಡುವಣ ಸಂಪರ್ಕ ಮಾಧ್ಯಮವಾಗಿರುತ್ತಾರೆ. ರಾಜ್ಯಗಳು ತಮ್ಮಅವಶ್ಯಕತೆಗೆ ಬೇಕಾದ ಮಾದರಿಗಳನ್ನು 
ಆಯ್ದುಕೊಳ್ಳಬೇಕಿದೆ. 


ASHA (ಮಾನ್ಯತೆ ಪಡೆದ ಸಾಮಾಜಿಕ ಆರೋಗ್ಯ ಕಾರ್ಯಕರ್ತೆ) ರು ಎ ಎನ್‌ ಎಮ್‌ ಮತ್ತು ಗ್ರಾಮದ 
ನಡುವಣ ಸಂಪರ್ಕಸೇತುವಾಗಿದ್ದುಪಂಚಾಯ್ತಿಯ ನೇರ ನಿಯಂತ್ರಕ್ಕೊಳಪಟ್ಟಿರುತ್ತಾರೆ. 


ಅವರೊಬ್ಬ ಗೌರವಾನ್ವಿತ ಸ್ವಯಂ ಸೇವಿಕೆಯಾಗಿದ್ದು ಗ್ರಾಮಸ್ಥರಿಗೆ ಬೇಕಾದ ರೋಗ ನಿರೋಧಕ 
ಲಸಿಕೆಕೊಡಿಸುವುದು, ಆಸ್ಪತ್ರೆಗೆ ಹೋಗಬೇಕಾದಾಗ ಜೊತೆ ನೀಡುವುದು, ಮನೆಗಳಲ್ಲಿ ಶೌಚಾಲಯ ಕಟ್ಟಲು 
ಸಹಾಯ ಮಾಡುವುದು ಮೊದಲಾದ ಆರೋಗ್ಯ ಸೇವೆ ನೀಡುವುದು ಆಧಾರದ ಮೇಲೆ ಈ ಸ್ವಯಂ ಸೇವಕಿಯರಿಗೆ 
ಪರಿಹಾರ ನೀಡಲಾಗುವುದು. 


ರಾಷ್ಟ್ರ ಮಟ್ಟದಲ್ಲಿನ ತರಬೇತಿ ತಂಡದಿಂದ ಸಾರ್ವಜನಿಕರ ಆರೋಗ್ಯ ಕ್ಷೇತ್ರಗಳಲ್ಲಿ ತರಬೇತಿ ಪಡೆದಿರುವ ಈ 
ಕಾರ್ಯಕರ್ತೆ, ಅತ್ಯುತ್ತಮ ವಿಧಾನಗಳ ಬಗೆಗೆಗ, ಸಮುದಾಯ ಆರೋಗ್ಯ ಸಂಪನ್ಮೂಲನಗಳ ಬಗೆಗೆ, ಅವುಗಳನ್ನು 
ಯಶಸ್ವಿಯಾಗಿ ತೊಡಗಿಸಿಕೊಳ್ಳುವ ಬಗೆಗೆ ಪ್ರಭಾವೀ ತರಬೇತಿ ಪಡೆದಿರುತ್ತಾರೆ. 


ಆಕೆಯು ಗ್ರಾಮೀಣ ಆರೋಗ್ಯ ಯೋಜನೆಯನ್ನು ರೂಪಿಸುವಲ್ಲಿ ಮತ್ತು ಅದರ ಅನುಷ್ಠಾನದಲ್ಲಿ ಅಂಗನವಾಡಿ 
ಕಾರ್ಯಕರ್ತೆಯರು, ಇತರ ಇಲಾಖೆಗಳ ಸಿಬ್ಬಂದಿ, ಸ್ವಯಂಸೇವಾ ಸಂಸ್ಥೆಗಳು, ಮತ್ತಿತರರೊಂದಿಗೆ ತುಂಬ 
ಪ್ರಮುಖ ಪಾತ್ರ ವಹಿಸುತ್ತಾಳೆ. ಈ ಯೋಜನೆಯನ್ನು ಪಂಚಾಯ್ತಿಯ ಗ್ರಾಮೀಣ ಆರೋಗ್ಯ ಸಮಿತಿಯ 
ನೇತೃತ್ವದಲ್ಲಿ ತಯಾರಿಸಲಾಗುತ್ತದೆ. 

ರಾಷ್ಟ್ರದಾದ್ಯಂತ ಈ ಮಹಿಳಾ ಸಮಾಜಿಕ ಆರೋಗ್ಯ ಕಾರ್ಯಕರ್ತೆಯರನ್ನು ನೇಮಕ ಮಾಡಲಾಗುತ್ತದೆ. 
ವಿಶೇಷವಾಗಿ ಈ ಮೊದಲು ಹೇಳಿದ 18 ರಾಜ್ಯಗಳಲ್ಲಿ ಈ ನೇಮಕ ಕಡ್ಡಾಯವಾಗಿ ನಡೆಯುತ್ತದೆ. ಭಾರತ 
ಸರ್ಕಾರವು ಈ ಕಾರ್ಯಕರ್ತೆಯರ, ತರಬೇತಿ, ಅವರಿಗೆ ನೀಡುವ ಪರಿಹಾರ ಧನ ಮತ್ತು ಅವರಿಗೆ ಒದಗಿಸುವ 
ವೈದ್ಯಕೀಯ ಕಿಟ್‌ಗಳ ವೆಚ್ಚವನ್ನು ಭರಿಸುತ್ತದೆ. ಮಿಕ್ಕ ವೆಚ್ಚವನ್ನು ರಾಜ್ಯಗಳಿಗೆ ಈ ಯೋಜನೆಯಡಿ ನೀಡುವ ವಿಶೇಷ 
ಆರ್ಥಿಕ ಅನುದಾನದಲ್ಲಿಭರಿಸಲಾಗುತ್ತದೆ. 


ಮಹಿಳಾ ಕಾರ್ಯಕರ್ತೆಯರಿಗೆ, ಸಾಮಾನ್ಕ ಖಾಯಿಲೆಗಳಿಗೆ ಅಗತ್ಯವಿರುವ ಔಷಧ ಮತ್ತು ಉಪಕರಣಗಳಿರುವ 
ವೈದ್ಯಕೀಯ ಕಿಟ್‌ ನೀಡಲಾಗುತ್ತದೆ. ಈ ವೈದ್ಯಕೀಯ ಕಿಟ್ಟನ್ನು ಕಾಲದಿಂದ ಕಾಲಕ್ಕೆ ನವೀಕರಿಸಿ ಅಗತ್ಯ ಔಷಧ / 
ಉಪಕರಣಗಳನ್ನುನೀಡಲಾಗುತ್ತದೆ. 

ಕಾರ್ಯಕರ್ತೆಯರಿಗೆ ನೀಡಲಾಗುವ ತರಬೇತಿಯ ಅವಧಿ ವರ್ಷಪೂರ್ಣ 23 ದಿನಗಳದ್ದಾಗಿರುತ್ತದೆ. 
ಕಾರ್ಯಾವಧಿಯಲ್ಲಿ ಇಡೀ ವರ್ಷ ಕರ್ತವ್ಯನಿರತ ತರಬೇತಿಯನ್ನು ನೀಡಲಾಗುತ್ತದೆ. 

ತರಬೇತಿಯ ಮಾದರಿಯನ್ನು ರಾಜ್ಯಗಳ ಅನುಕೂಲಕ್ಕನುಗುಣವಾಗಿ ಮಾರ್ಪಡಿಸಿಕೊಳ್ಳಲು ಅನುವಾಗುವಂತೆ 
ರಾಷ್ಟ್ರಮಟ್ಟದಲ್ಲಿ ಅಭಿವ್ಯದ್ದಿಪಡಿಸಲಾಗುವುದು. 


MN 


ಅಭಿಯಾನ ದಾಖಲೆ 

> 


ರಾಜ ಆರೋಗ್ಯ ಸಂಸ್ಥೆಗಳು / ಸರ್ಕಾರೇತರ ಸ್ವಯಂ ಸೇವಾ ಸಂಸ್ಥೆಗಳ ಸಹಭಾಗಿತ್ವವನ್ನು ತರಬೇತಿಗಾಗಿ 
ಬಳಸಿಕೊಳ್ಳಲಾಗುವುದು. 


ಭಾಗ (ಬಿ): ಉಪಕೇಂದ್ರಗಳನ್ನು ಬಲಪಡಿಸುವುದು. 


>> 


ಪ್ರತಿ ಉಪಕೇಂದ್ರಕ್ಕೂ ಒಂದು ಮುಕ್ತ ನಿಧಿಯನ್ನು ವರ್ಷಕ್ಕೆ ಒದಗಿಸಲಾಗುತ್ತದೆ. ಈ ನಿಧಿ ಸ್ಥಳೀಯ 
ವೆಚ್ಚಗಳಿಗಾಗಿರುತ್ತದೆ ಮತ್ತು ನಿಧಿಯ ಮೊತ್ತ ವಾರ್ಷಿಕ 10,000/- ರೂ ಗಳು. ಈ ನಿಧಿಯನ್ನು ಎ.ಎನ್‌.ಎಂ. 
ಮತ್ತು ಸರಪಂಚರ ಜಂಟಿ ಹೆಸರಿನ ಜಂಟಿ ಖಾತೆಯಲ್ಲಿರಿಸಲಾಗುತ್ತದೆ. ಮತ್ತು ಗ್ರಾಮದ ಆರೋಗ್ಯ ಸಮಿತಿಯ 
ಸಲಹೆಯೊಂದಿಗೆ ಎ.ಎನ್‌.ಎಂ. ರವರು ಈ ಖಾತೆಯನ್ನುಆಪರೇಟ್‌ ಮಾಡುವರು. 


ಈ ಉಪಕೇಂದ್ರಗಳಿಗೆ ನಿಯಮಿತವಾಗಿ ಅಲೋಪಥಿ ಮತ್ತು ಸ್ಥಳೀಯ ಔಷಧಗಳನ್ನು ಸರಬರಾಜು 
ಮಾಡಲಾಗುವುದು. 


ಉಪಕೇಂದ್ರಗಳಿಗೆ ಅವಶ್ಯಕತೆ ಹೆಚ್ಚಾದಲ್ಲಿ, ಬೇಕಾದಾಗ, ವಿವಿದೊದ್ದೇಶ ಕಾರ್ಯಕರ್ತರನ್ನು ಹೆಚ್ಚುವರಿ 
ಎ.ಎನ್‌.ಎಂ. ಗಳನ್ನು ಒದಗಿಸುವುದು, 2001 ರ ಜನಗಣತಿಯ ಆಧಾರದ ಮೇಲೆ ಹೊಸ ಉಪ ಕೇಂದ್ರಗಳ 
ಮಂಜೂರಾತಿ, ಈಗಿರುವ ಉಪಕೇಂದ್ರಗಳನ್ನು ಮೇಲ್ದರ್ಜೆಗೇರಿಸುವದು, ಬಾಡಿಗೆ ಕಟ್ಟಡಗಳಲ್ಲಿ ಕಾರ್ಯ 
ನಿರ್ವಹಿಸುತ್ತಿರುವ ಉಪ ಕೇಂದ್ರಗಳಿಗೆ ಸ್ವಂತ ಕಟ್ಟಡ ಒದಗಿಸುವುದು ಮೊದಲಾದವನ್ನು ಪರಿಗಣಿಸುವ ಮೂಲಕ 
ಉಪಕೇಂದ್ರಗಳನ್ನು ಬಲಪಡಿಸಲಾಗುವುದು. 


ಭಾಗ (ಸ): ಪ್ರಾಥಮಿಕ ಆರೋಗ್ಯ ಕೇಂದ್ರಗಳ ಬಲವರ್ಧನೆ 


>> 


ಪ್ರಾಥಮಿಕ ಆರೋಗ್ಯ ಕೇಂದ್ರಗಳನ್ನು ಬಲಪಡಿಸಿ, ಅವು ಉತ್ತಮಗುಣಮಟ್ಟದ ರೋಗ ನಿರೋಧಕ, ನಿವಾರಕ 
ಮತ್ತು ಜಾಗೃತಿ ವರ್ಧಕ ಸೇವೆಗಳನ್ನು ಒದಗಿಸುವಂತೆ ಮಾಡುವುದು ಅಭಿಯಾನದ ಗುರಿಯಾಗಿದೆ. ಈ ಉದ್ದೇಶ 
ಸಾಧನೆಗೆಂದು ಅದು ಕೆಳಕಂಡ ಕಾರ್ಯ ಸೂಚಿಯನ್ನುಹಮಿಕೊಂಡಿದೆ. 


ಸಾಕಷ್ಟು ಮತ್ತುನಿರಂತರವಾಗಿ ಔಷಧ ಮತ್ತು ಔಷದೋಪಕರಣಗಳನ್ನು(ಉದಾ: ಬಳಸಿ ಬಿಸಾಡುವ ಸಿರಿಂಜ್‌ಗಳ 
ಪೂರೈಕೆ ಇತ್ಕಾದಿ) ಪ್ರಾಥಮಿಕ ಆರೋಗ್ಯಕೇಂದ್ರಗಳಿಗೆ ಪೂರೈಸಲಾಗುವುದು. 


ಕಡಿಮೆಯಿರುವ ವೈದ್ಯಸಿಬ್ಬಂದಿಯನ್ನುಭರ್ತಿಮಾಡುವ (ವಿಶೇಷವಾಗಿ 18 ರಾಜ್ಯಗಳಲ್ಲಿ) ಮೂಲಕ, AYUSH 
ನ ಮಾನವ ಸಂಪನ್ಮೂಲವನ್ನು ಮುಖ್ಯವಾಹಿನಿಗೆ ತರುವ ಮೂಲಕ ದಿನದ 24 ಗಂಟೆಗಳೂ ಕನಿಷ್ಠ ಶೇ 50 ರಷ್ಟು 
ಪ್ರಾಥಮಿಕ ಆರೋಗ್ಯಕೇಂದ್ರಗಳಲ್ಲಾದರೂ ಸೇವೆ ಸಿಗುವಂತೆ ಯೋಜಿಸಲಾಗುವುದು. 


ಗುಣಮಟ್ಟದ ಚಿಕಿತ್ಸಾ ಮರ್ಗದರ್ಶಿ ಸೂತ್ರಗಳನ್ನುಮತ್ತುಶಿಷ್ಟಾಚಾರವನ್ನುಪಾಲಿಸುವಲ್ಲಿಗಮನ ಹರಿಸುವುದು. 
ಪ್ರಸ್ತುತ ಜಾರಿಯಲ್ಲಿರುವ ಸಾಂಕ್ರಾಮಿಕ ರೋಗ ನಿವಾರಣಾ ಕ್ರಮಗಳನ್ನು ತೀವ್ರಗೊಳಿಸುವುದು, 
ಸಾಂಕ್ರಾಮಿಕವಲ್ಲದ ರೋಗ ನಿಯಂತ್ರಣಕ್ಕೆ ಹೊಸ ಕ್ರಮಗಳನ್ನು ಬಳಸುವುದು, ಎಲ್ಲ ಪ್ರಾಥಮಿಕ ಆರೋಗ್ಯ 
ಕೇಂದ್ರಗಳಲ್ಲೂ 24 ಗಂಟೆಯ ಸೇವೆ ಸಿಗುವಂತೆ ನೋಡಿಕೊಳ್ಳುವುದು, ಪ್ರಾಥಮಿಕ ಆರೋಗ್ಯಕೇಂದ್ರಗಳನ್ನು 2ನೇ 
ವೈದ್ಯರ ನೇಮಕ ಇತ್ಯಾದಿ ಕ್ರಮಗಳನ್ನು ಅವಶ್ಯಕತೆಗನುಗುಣವಾಗಿ ಕೈಗೊಳ್ಳಲಾಗುವುದು. 


ಭಾಗ (ಡಿ): ಸಮುದಾಯ ಆರೋಗ್ಯ ಕೇಂದ್ರಗಳನ್ನು ಬಲಹಡಿಸುವದು. 


ಅಭಿಯಾನದ ಪ್ರಮುಖ ಕಾರ್ಯತಂತ್ರವೆಂದರೆ, 


» ಈಗಿರುವ 3222 ಸಮುದಾಯ ಆರೋಗ್ಯ ಕೇಂದ್ರಗಳನ್ನು (30-50 ಹಾಸಿಗೆಗಳು) 24 ಗಂಟೆಗಳ ಪ್ರಥಮ 


ಮೇಲ್ದರ್ಜೆ ಘಟಕಗಳ ಪರಿವರ್ತಿಸುವುದು ಇಲ್ಲಿ ಅರವಳಿಕೆ ತಜ್ಞರನ್ನುನೇಮಿಸುವುದು. 


[14 ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನ 


ಹೊಸ ಭಾರತೀಯ ಸಾರ್ವಜನಿಕ ಆರೋಗ್ಯ ಮಟ್ಟವನ್ನು ಸೂತ್ರೀಕರಣಗೊಳಿಸಿ, ಸಮುದಾಯ ಆರೋಗ್ಯ 


ಮೂಲಭೂತ ಸೌಲಭ್ಯ ವಿಸ್ತರಿಸಿ, ಸಿಬ್ಬಂದಿ, ಉಪಕರಣಗಳು, ನಿರ್ವಹಣೆ ಇತ್ಯಾದಿ ಕಾರ್ಯಗಳಿಗಾಗಿ ಒಂದು 
ಮಾದರಿ ಕಲ್ಪಿಸುವುದು. 


ಆಸ್ಪತ್ರೆಗಳ ನಿರ್ವಹಣೆಗಾಗಿ ರೋಗಿ ಕಲ್ಕಾಣ ಸಮಿತಿಗಳನ್ನು ರೂಪಿಸುವುದು. 
ಆಸ್ಪತ್ರೆ ನಿರ್ವಹಣೆಯಲ್ಲಿ ಸೇವಾಗುಣಮಟ್ಟವನ್ನುವ್ಳದ್ದಿಸಿ, ವೆಚ್ಚವನ್ನುತಗ್ಗಿಸುವುದು. 


ಸಮುದಾಯ ಮತ್ತು ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ನಾಗರಿಕ ಸನ್ನದುಗಳನ್ನು ಅಭಿವೃದ್ದಿಪಡಿಸಿ, ಅವುಗಳನು 
ಸ 
ಪ್ರದರ್ಶಿಸಿ, ಅವುಗಳಿಗನುಸಾರ ಕಾರ್ಯ ನಿರ್ವಹಿಸುವಂತೆ ನೋಡಿಕೊಳ್ಳುವುದು. 


ಹೆಚ್ಚಿನ ಅಗತ್ಯ ಕಂಡು ಬಂದರೆ, 2001 ರ ಜನಗಣತಿಯ ಆಧಾರದ ಮೇಲೆ 30-50 ಹಾಸಿಗೆಗಳ ಹೊಸ 
ಸಮುದಾಯ ಆರೋಗ್ಯ ಕೇಂದ್ರಗಳನ್ನು ಸ್ಥಾಪಿಸುವುದು, ಮತ್ತು ಅವುಗಳ ಆವರ್ತ ವೆಚ್ಚವನ್ನು ಅಭಿಯಾನದ 


ಇ 


ಕಾಲಾವಧಿಯವರೆಗೆ ಅಭಿಯಾನವೇ ಭರಿಸುವುದು. 


ಭಾಗ (ಇ): ಜಿಲ್ಲಾಆರೋಗ್ಯ ಯೋಜನೆ 


> 


ಗ್ರಾಮೀಣ ಆರೋಗ್ಯ ಯೋಜನೆಗಳು, ಆರೋಗ್ಯ ನೀರುಪೂರೈಕೆ, ಸ್ವಚ್ಛತೆ ಮತ್ತು ಪೌಷ್ಠಿಕ ಆಹಾರ ಕುರಿತ ರಾಷ್ಟ್ರದ 
ಕಾರ್ಯಕ್ರಮಗಳ ಅನುಷ್ಠಾನದಲ್ಲಿ ಕ್ಷೇತ್ರ ಪ್ರದೇಶಗಳಿಂದ ಬಂದ ಪ್ರತಿಕ್ರಿಯೆಯ ಒಟ್ಟಾರೆ ಸ್ವರೂಪವೇ ಜಿಲ್ಲಾ 
ಆರೋಗ್ಯ ಯೋಜನೆಯಾಗಿರುತ್ತದೆ. 

ನೀರು ಪೂರೈಕೆ, ಒಳಚರಂಡಿ ವ್ಯವಸ್ಥೆ ಸ್ವಚ್ಛತೆ, ಪೌಷ್ಠಿಕಾಹಾರ ಮೊದಲಾದ ಕ್ಷೇತ್ರಗಳಲ್ಲಿ ಪ್ರಸ್ತಾಪಿಸಲಾದ ಕ್ರಿಯೆಯ 
ಒಟ್ಟಾರೆ ಸ್ವರೂಪವೇ ಆರೋಗ್ಯ ಯೋಜನೆಗಳಾಗಿರುತ್ತವೆ. ಅನುಷ್ಠಾನಗೊಳಿಸುವ ಇಲಾಖೆಗಳು ಈ ಕ್ಷೇತ್ರಗಳ 
ಕಾರ್ಯ ನಿರ್ವಹಣೆಗಾಗಿ ಜಿಲ್ಲಾ ಆರೋಗ್ಯ ಅಭಿಯಾನಗಳಲ್ಲಿ ಒಂದಾಗಿ ದುಡಿಯುತ್ತವೆ. 


ಯೋಜನೆ ಆಯವ್ಯಯ ಅನುದಾನ, ಅನುಷ್ಠಾನಗೊಳಿಸುವಿಕೆಗಳಲ್ಲಿ ಜಿಲ್ಲೆಯನ್ನು ಕೇಂದ್ರ ಘಟಕವಾಗಿ 
ಪರಿಗಣಿಸಲಾಗುವುದು. 

ಕೇಂದ್ರದಿಂದ ಪ್ರಾಯೋಜಿತವಾದ ಯೋಜನೆಗಳನ್ನು ರಾಜ್ಯಗಳ ಸಲಹೆಯ ಮೇರೆಗ, ತಿದ್ದಿಕೊಳ್ಳುವುದು/ 
ಆಧುನೀಕರಣಗೊಳಿಸುವುದನ್ನುಮಾಡಬಹುದಾಗಿದೆ. 

ಈ ಎಲ್ಲಾ ಯೋಜನೆಗಳ ಪರಿಮಾಮಕಾರಿ ಸಂಘಟನೆಗಾಗಿ ಜಿಲ್ಲೆಗಳಿಗೆ ಸಂಪನ್ನೂಲ ಹರಿಸುವ ಪರಿಕಲ್ಪನೆಯೂ 
ಇದೆ. 

ಜಿಲ್ಲೆಮತ್ತುರಾಜ್ಯ ಮಟ್ಟದಲ್ಲಿರುವ ಎಲ್ಲ ಕುಟುಂಬ ಕಲ್ಯಾಣ ಮತ್ತು ಆರೋಗ್ಯ ಯೋಜನೆಗಳನ್ನು 'ಜಿಲ್ಲಾ ಆರೋಗ್ಯ 
ಮಿಷನ್‌' ಎಂದು ಒಂದೇ ಯೋಜನೆಯಡಿ ಜಿಲ್ಲಾ ಮಟ್ಟದಲ್ಲೂ "ರಾಜ್ಯ ಆರೋಗ್ಯ ಮಿಷನ್‌' ಎಂದು ರಾಜ್ಯ 
ಮಟ್ಟದಲ್ಲೂವಿಲೀನಗೊಳಿಸಲಾಗುವುದು. 

ಉತ್ತಮ ಯೋಜನಾ ನಿರ್ವಹಣೆ ಸಾಧಿಸಲು ಗುತ್ತಿಗೆ ಆಧಾರದಲ್ಲಿ ಮ್ಯಾನೇಜ್‌ಮೆಂಟ್‌ ಪದವೀಧರರನ್ನು, 
ಇಂಟರ್‌ ಚಾರ್ಟ್‌ರ್‌ ತಜ್ಞರನ್ನು ಮತ್ತು ಮಾಹಿತಿ ಪ್ರೇಷಕರನ್ನು "ಪ್ರಾಜೆಕ್ಟ್‌ ಮ್ಯಾನೇಜ್‌ಮೆಂಟ್‌ ಯೂನಿಟ್‌' 
ಎಂದು ನೇಮಿಸಲು ಕ್ರಮ ಕೈಗೊಳ್ಳಲಾಗುವುದು. 


ಭಾಗ (ಎಫ್‌): ಎನ್‌ಆರ್‌ಹೆಚ್‌ಎಮ್‌ ಯೋಜನೆಯಡಿ ಒಳಚರಂಡಿಮತ್ತುಸ್ವಚ್ಚತೆಗಳನ್ನುತರುವುದು. 


> 


> ಸ 


ಪ್ರಸ್ತು 
ಜಿಲ್ಲೆಗಳನ್ನು ಈ ವ್ಯಾಪ್ತಿಯಡಿ ತರಲು ಪ್ರಸ್ತಾಪಿಸಲಾಗಿದೆ. 


[ne] 


ಸಮಗ್ರ ಒಳಚರಂಡಿ ಆಂದೋಲನದಲ್ಲಿ ಗ್ರಾಮೀಣ ಒಳಚರಂಡಿ ಮಾರ್ಟ್‌ಗಳು, ಕುಟುಂಬ ಶೌಚಾಲಯಗಳು, 
ಮಹಿಳಾ ಸ್ಕಾನಿಟ್‌ ಸಂಕೀರ್ಣ ಮತ್ತು ಶಾಲಾ ಒಳಚರಂಡಿ ಯೋಜನೆಗಳು ಸೇರಿರುತ್ತವೆ. 


ತ 350 ಜಿಲೆಗಳಲ್ಲಿ "ಸಮಗ್ರ ಒಳಚರಂಡಿ ಆಂದೋಲನ ಜಾರಿಯಲ್ಲಿದ್ದು 10ನೇ ಯೋಜನೆಯಲ್ಲಿ ಎಲ್ಲ 


ಅಭಿಯಾನ ದಾಖಲೆ 15§ 


» DHM ಯೋಜನೆಯಂತೆಯೇ ಈ ಯೋಜನೆಯನ್ನು ಪಂಚಾಯತ್‌ ರಾಜ್‌ ಸಂಸ್ಥೆಗಳ ಮೂಲಕ 


ಅನುಷಾನಗೊಳಿಸಲಾಗುತ್ತದೆ. 


ಹೀಗಾಗಿ ಜಿಲ್ಲಾ ಆರೋಗ್ಯ ಮಿಷನ್‌ ಜಿಲ್ಲಾ ಮಟ್ಟದಲ್ಲಿ ಸ್ಕಾನಿಟೇಷನ್‌ ಚಟುವಟಿಕೆಗಳಿಗೆ ಮಾರ್ಗದರ್ಶನ 
ನೀಡುತ್ತದೆ, ಸಾರ್ವಜನಿಕ ಆರೋಗ್ಯ ಸ್ವಚ್ಛತೆಗಳ ಕಾರಣವನ್ನು ಗ್ರಾಮಗಳ ಆರೋಗ್ಯ ಸಮಿತಿಯಿಂದ 
ಜಾರಿಗೊಳಿಸುತ್ತದೆ. ಅಂತೆಯೇ ಗ್ರಾಮಗಳಲ್ಲಿ ಕುಟುಂಬ ಶೌಚಾಲಯಗಳು ಮತ್ತು ಶಾಲಾ ಸ್ವಚ್ಛತಾ 
ಕಾರ್ಯಕ್ರಮಗಳನ್ನುಪರಿಣಾಮಕಾರಿಯಾಗಿ ಜಾರಿಗೊಳಿಸಲು ಶ್ರಮಿಸುತ್ತದೆ. 


ಭಾಗ (ಜಿ) ರೋಗ ನಿಯಂತ್ರಣ ಯೋಜನೆಗಳನ್ನು ಬಲಪಡಿಸುವುದು. 


> 


ಉತ್ತಮ ಯೋಜನಾ ಸೇವೆಗಳನ್ನು ನೀಡುವ ಸಲುವಾಗಿ, ಮಲೇರಿಯಾ, ಕ್ಷಯ, ಕಾಲಾ ಅಜರ್‌, ಫೈಲೇರಿಯಾ, 
ಅಂಧತ್ವ ಮತ್ತು ಐಯೋಡಿನ್‌ ಕೊರತೆ, ಮೊದಲಾದ ರಾಷ್ಟ್ರೀಯ ರೋಗ ನಿಯಂತ್ರಣ ಯೋಜನೆಗಳನ್ನು ಮತ್ತು 
ಸಮಗ್ರ ರೋಗ ಕಣ್ಗಾವಲು ಯೋಜನೆಯನ್ನು ಈ ಅಭಿಯಾನದ ವ್ಯಾಪ್ತಿಯಡಿ ತರಲಾಗುವುದು. 


ಸಾಂಕ್ರಾಮಿಕವಲ್ಲದ ರೋಗಗಳ ನಿಯಂತ್ರಣಕ್ಕಾಗಿ ಹೊಸ ಉತ್ತೇಜಕಗಳನ್ನು ನೀಡುವ ಕಾರ್ಯವನ್ನು 
ಆರಂಭಿಸಲಾಗುವುದು. 


ಗ್ರಾಮೀಣ ಮಟ್ಟದ ರೋಗ ಕಣ್ಗಾವಲು ವ್ಯವಸ್ಥೆಯನ್ನು ಬಲಪಡಿಸಲಾಗುವುದು. 

ಗ್ರಾಮಗಳು ಉಪಕೇಂದ್ರಗಳು ಪ್ರಾಥಮಿಕ ಆರೋಗ್ಯ ಕೇಂದ್ರಗಳು / ಸಮುದಾಯ ಆರೋಗ್ಯ ಕೇಂದ್ರಗಳಿಗೆ 
ಪೂರೈಸಲಾಗುವ ಅಲೋಪತಿ ಮತ್ತುಸ್ಥಳೀಯ ಔಷಧ ಪ್ರಮಾಣವನ್ನು ಹೆಚ್ಚಿಸಲಾಗವುದು. 

ಗ್ರಾಮೀಣ ಪ್ರದೇಶಗಳನ್ನು ಸುಲಭವಾಗಿ ತಲುಪಲು ಸಾಧ್ಯವಾಗುವಂತೆ ಜಿಲ್ಲಾ ಮಟ್ಟದಲ್ಲಿ ಸಂಚಾರಿ ವೈದ್ಯಕೀಯ 
ವಾಹನ ಒದಗಿಸಲಾಗುವುದು. 


ಭಾಗ (ಎಚ್‌) : ಸಾರ್ವಜನಿಕ ಆರೋಗ್ಯ ಗುರಿ ಸಾಧಿಸಲು ಸರ್ಕಾರಿ-ಖಾಸಗಿ ವಲಯಗಳ ಸಹ ಭಾಗಿತ್ವ : ಖಾಸಗಿ 
ವಲಯವನ್ನುಕ್ರಮಬದ್ಧಗೊಳಿಸುವುದು 


>> 


ಪ್ರಸ್ತುತ ಆರೋಗ್ಯ ಸೇವೆಯ ಶೇ 75 ಭಾಗವನ್ನು ಖಾಸಗಿ ವಲಯವೇ ಒದಗಿಸುತ್ತಿರುವದರಿಂದ ಇದನ್ನು 


ಎ 


ಕ್ರಮಬದ್ಧಗೊಳಿಸುವ ಅವಶ್ಯಕತೆಯಿದೆ. 

ಈ ಕ್ರಮಬದ್ಧಗೊಳಿಸುವಿಕೆ ಪಾರದರ್ಶಕ ಮತ್ತುಉತ್ತರದಾಯಿತ್ವವಿರಬೇಕಾದುದಾಗಿದೆ. 
ಅಗತ್ಯಕಂಡುಬಂದಲಿ ಕ್ರಮಬದ್ಧಗೊಳಿಸುವ ಸಾಂಸ್ಥಿಕ ವ್ಯವಸ್ಥೆಯನ್ನುಪುನರ್‌ ರಚಿಸಬೇಕಿದೆ. 
ಅಭಿಯಾನದ 'ಜಿಲ್ಲಾ ಸಾಂಸ್ಥಿಕ ವ್ಯವಸ್ಥೆ ಯಲ್ಲಿ ಖಾಸಗಿ ವಲಯದ ಪ್ರಾತಿನಿಧ್ಯ ಇರಲೇ ಬೇಕಿದೆ. 


ಆರೋಗ್ಯ ವಲಯದಲ್ಲಿ ಸಾರ್ವಜನಿಕ - ಖಾಸಗಿ ಸಹಭಾಗಿತ್ವಕ್ಕಾಗಿ ಮಾರ್ಗದರ್ಶಿ ಸೂತ್ರಗಳನ್ನು 
ಸಿದ್ದಪಡಿಸಬೇಕಿದೆ. ಅಗತ್ಯಕತೆಯ ಆಧಾರಿತ, ಭೌಗೋಳಿಕೆ ಅವಶ್ಯಕತೆ ಮತ್ತು ಉದ್ದೇಶಪೂರಿತವಾದ 
ವಲಯಗಳನ್ನುಗುರ್ತಿಸಿ ಅಲ್ಲಿ ಸಹಭಾಗಿತ್ವ ಸಾಧಿಸಬೇಕಿದೆ. 


ಈ ಸಹಭಾಗಿತ್ವದ ರೂಪುರೇಷೆಗಳನ್ನು ನಿಷ್ಕರ್ಷಿಸಿ ಸಹಭಾಗಿತ್ವವನ್ನು ಯಶಸ್ವಿಯಾಗಿ ಉಳಿಸಿಕೊಳ್ಳುವಲ್ಲಿ 
ಸಾರ್ವಜನಿಕ ವಲಯ ನಿರ್ಣಾಯಕ ಪಾತ್ರ ವಹಿಸಬೇಕಿದೆ. 


ಜಿಲ್ಲಾ ರಾಜ್ಯ ಮತ್ತು ರಾಷ್ಟ್ರ ಮಟದಲ್ಲಿ ಸಾರ್ವಜನಿಕ ಮತ್ತು ಖಾಸಗಿ ಸಹಭಾಗಿತ್ವದ ನಿರ್ವಹಣಾ ಯೋಜನೆ 
ಅನುಷ್ಠಾನಗೊಳ್ಳಲಿದೆ. 

ಭಾಗ (ಐ): ನವೀನ ಆರೋಗ್ಯ - ಹಣಕಾಸು ವ್ಯವಸ್ಥೆ 


> 


ನವೀನ ಆರೋಗ್ಯ ಹಣಕಾಸು ವ್ಯವಸ್ಥೆಯನ್ನು ಪರೀಕ್ಷಿಸಲು ಹೊಸ ಕಾರ್ಯತಂಡವನ್ನು ರಚಿಸಲಾಗವುದು. ಅದರ 
ಕಾರ್ಯನಿರ್ವಹಣೆ ಹೀಗಿದೆ. 


ತಾವು ಸಲ್ಲಿಸಿದ ಸೇವೆಗಾಗಿ ಆಸ್ಪತ್ರೆಗಳಿಗೆ ಹಣ ಮರು ಪಾವತಿಯನ್ನು ಜಿಲ್ಲಾ ಆರೋಗ್ಯ ಮಿಷನ್‌ ಮಾಡುತ್ತದೆ. 
"ರೋಗಿಯನ್ನು ಹಣ ಹಿಂಬಾಲಿಸುತ್ತದೆ' ಎನ್ನುವ ತತ್ವದಲ್ಲಿ ಈ ಮರುಪಾವತಿ ನಡೆಯಲಿದೆ. 


ಹೊರ ರೋಗಿ ಪರೀಕ್ಷೆ ಒಳ ರೋಗಿಗಳ ನಿರ್ವಹಣೆ, ಪ್ರಯೋಗಾಲಯ - ಶಸ್ತ್ರಕ್ರಿಯಾ ಪ್ರಕ್ರಿಯೆ, ಹೀಗೆ ಈ ಎಲ್ಲಾ 
ಸೇವೆಗಳ ಗುಣಮಟ್ಟವನ್ನು ಹೆಚ್ಚಿಸಲಾಗುವುದು. ಪ್ರತಿಯೊಂದು ರಾಜ್ಯದಲ್ಲೂ ರಚಿತವಾಗಿರುವ ತಜ್ಞರ ತಂಡ ಈ 
ಸೇವೆಗಳ ವೆಚ್ಚವನ್ನುನಿಯಮಿತ ಕಾಲಾವಧಿಯಲ್ಲಿಗಣನೆಗೆ ತೆಗೆದುಕೊಳ್ಳುವುದು. 


ಒಂದು ರಾಷ್ಟ್ರೀಯ ತಜ್ಞರ ತಂಡ, ಈ ಗುಣಮಟ್ಟಗಳ ಮೇಲೆ ಗಮನಹರಿಸಿ, ಗುಣಮಟ್ಟ ಸುಧಾರಣೆಗೆ ಸೂಕ್ತ 
ಸಲಹೆ - ಮಾರ್ಗದರ್ಶನ ನೀಡುವುದು. ಅದು ವೆಚ್ಚಗಳನ್ನೂ ಹೋಲಿಸಿ ನೋಡಿ ಸಲಹೆ ನೀಡುವುದು. 


ಇರುವ ಎಲ್ಲ ಸಮುದಾಯ ಆರೋಗ್ಯಕೇಂದ್ರಗಳೂ ಸಿಬ್ಬಂದಿ ವೇತನವನ್ನು ತಿಂಗಳ ಆಧಾರದ ಮೇಲೆ ನೀಡುವುವು. 
ಇತರ ಸೇವೆಗಳಿಗೆ ಮಾಡಲಾದ ವೆಚ್ಚವನ್ನು ಜಿಲ್ಲಾ ಆರೋಗ್ಯ ನಿಧಿ ಮರುಪಾವತಿ ಮಾಡುವುದು. ಅಭಿಯಾನದ 
ಅವಧಿಯಲ್ಲಿ ಸಮುದಾಯ ಆರೋಗ್ಯ ಕೇಂದ್ರ, ತಾನು ಸಲ್ಲಿಸಿದ ಎಲ್ಲ ಸೇವೆಗಳ ಎಲ್ಲ ವೆಚ್ಚವನ್ನು ಮರು ಪಾವತಿ 
ಪಡೆವ ಸ್ಥಿತಿಗೆ ತಲುಪಬಹುದು. 


ಜಿಲ್ಲಾ ಆರೋಗ್ಯ ನಿಧಿಯ ಮೇಲ್ವಿಚಾರಣೆಗಾಗಿ ಒಂದು ಜಿಲ್ಲಾ ಲೆಕ್ಕ-ಗಣಕ ವ್ಯವಸ್ಥೆಯನ್ನು ಹಾಗು 
ಸರಿಪಡಿಸಿಕೊಳ್ಳಲು ಮಾರ್ಗದರ್ಶನ ನೀಡಲು ಒಬ್ಬ "ಓಂಬಡ್ಸ್‌ಮನ್‌' ಅನ್ನೂನೇಮಿಸಲಾಗುವುದು. 


ಜಿಲ್ಲಾ ಆರೋಗ್ಯ ನಿಧಿ ನಿರ್ವಹಣೆಗೆ ಮತ್ತು ಹಣಕಾಸು ಬೆಂಬಲ ನೀಡಲು, ತಕ್ಕ ಸಿಬ್ಬಂದಿಯನ್ನು ಜಿಲ್ಲಾ ಆರೋಗ್ಯ 
ನಿಧಿಗೆ ಒದಗಿಸಲಾಗವುದು. ಇದರಿಂದ ತೊಂದರೆಗಳ ಮತ್ತು ಆರೋಗ್ಯಸುರಕ್ಷೆಯ ನಿರ್ವಹಣೆ ಸಾಧ್ಯ 


ನಂಬಿಕಸ್ತ ಸಮುದಾಯ ಆಧಾರಿತ ಆರೋಗ್ಯ ವಿಮೆ ಯೋಜನೆಗಳು ಜಾರಿಯಿದ್ದೆಡೆ ಮತ್ತು ಅವುಗಳನ್ನು 
ಪ್ರಾರಂಭಿಸಬೇಕಾದ ಸಂದರ್ಭಗಳಲ್ಲಿ ಅಭಿಯಾನದ ಭಾಗವಾಗಿ ಇವುಗಳನ್ನುಉತ್ತೇಜಿಸಲಾಗುವುದು. 

ಈ ವಿಮೆಗಾಗಿ ಬಡಜನರು ವಿಮಾಕಂತು ತುಂಬಲು ವಿಮಾಕಂತಿನ ಸ್ವಲ್ಪ ಭಾಗವನ್ನು ಕೇಂದ್ರ ಸರ್ಕಾರ ಸಬ್ಸಿಡಿ 
(ಸಹಾಯ ಧನ) ರೂಪದಲ್ಲಿನೀಡಿ ಈ ಯೋಜನೆಗಳ ಅನುಷ್ಠಾನದ ಮೇಲ್ವಿಚಾರಣೆ ನಡೆಸುತ್ತದೆ. 


ಈ ವಿಮಾ ಯೋಜನೆಗಳನ್ನು ಜಾರಿಗೊಳಿಸಲು IRDA ಯನ್ನು ವಿನಂತಿಸಲಾಗವುದು ಮತ್ತು ನಿಯಮಿತವಾಗಿ 
ವಿಮಾ ಯೋಜನೆಗಳನ್ನು ಪರಿಶೀಲಿಸಿ ಅವು ಪರಿಣಾಮಕಾರಿಯಾಗಿ ಜಾರಿಯಾಗುತ್ತಿವೆಯೇ ಎಂದು 


ಗಮನಿಸಲಾಗುವುದು. 


ಭಾಗ (ಜೆ) : ಗ್ರಾಮೀಣ ಆರೋಗ್ಯ ಸಮಸ್ಯೆಗಳ ಕಡೆ ಗಮನ ಕೊಡಲು ಅನುವಾಗುವಂತೆ, ಆರೋಗ್ಯ / ವೈದ್ಯಕೀಯ 
ಶಿಕ್ಷಣವನ್ನು ಮಾರ್ಪಡಿಸುವುದು. 


> 


> 


ಜಿಲ್ಲಾ ಮತ್ತು ಪ್ರಮುಖ ಆಸ್ಪತ್ರೆಗಳು ನಗರ ಕೇಂದ್ರಗಳಲ್ಲಿದ್ದು, ಗ್ರಾಮೀಣ ಜನರ ಅನುಕೂಲತೆಗಾಗಿ ಅವರ 
ಅವಶ್ಯಕತೆಗಳನ್ನು ಪೂರೈಸುವ ಸಲುವಾಗಿ ಇವು ಮೇಲ್ದರ್ಜೆ ಆಸ್ಪತ್ರೆಗಳ ರಕ್ಷಣಾ ಜಾಲ ವ್ಯವಸ್ಥೆಯ ಅವಿಭಾಜ್ಯ 
ಭಾಗವಾಗಿದೆ. 

ಅವಶ್ಯಕತೆಯನ್ನು ಅಧ್ಯಯನ ಮಾಡಿ ರಾಜ್ಯಗಳಲ್ಲಿ ವೈದ್ಯಕೀಯ ಅರೆ ವೈದ್ಯಕೀಯ ಶಿಕ್ಷಣ ಸೌಲಭ್ಯಗಳನ್ನು 
ರೂಪಿಸಬೇಕಾದ ಅಗತ್ಯವಿದೆ. 

» ಆರೋಗ್ಯ ಸೇವಾ ಉತ್ಸಷ್ಟತಾ ಆಯೋಗ (ವೈದ್ಯಕೀಯ ಅನುದಾನ ಆಯೋಗ) ಮತ್ತು ಸಾರ್ವಜನಿಕ ಆರೋಗ್ಯ 
ನಿರ್ವಹಣಾ ರಾಷ್ಟ್ರೀಯ ಸಂಸ್ಥೆ (National Institute for Public Health Management ) 
ಸ್ಥಾಪಿಸುವ ಸಲಹೆಗಳಿವೆ. 


» ಮಾರ್ಗದರ್ಶಿ ಸೂತ್ರಗಳನ್ನು/ ವಿವರಗಳನ್ನು ಅಭವೃದ್ದಿ ಪಡಿಸಲು ಕಾರ್ಯ ತಂಡ ರಚಿಸಲೂ ಯೋಜಿಸಲಾಗಿದೆ. 

ಗ್ರಾಮೀಣ ಆರೋಗ್ಯಮತ್ತುಸ್ವಚ್ಛತಾ ಸಮಿತಿ (ಗ್ರಾಮ ಮಟ್ಟದಲ್ಲಿ ಪಂಚಾಯ್ತಿ ಪ್ರತಿ ನಿಧಿಗಳು, ಎ.ಎನ್‌.ಎಂ./ಎಂ 


ಪಿ ಡಬ್ಬುಗಳು, ಅಂಗನವಾಡಿ ಕಾರ್ಯಕರ್ತರು, ಉಪಾಧ್ಯಾಯರು, ಸಮುದಾಯ ಆರೋಗ್ಯ 


ಸ್ವಯಂಸೇವಕರುಗಳನ್ನೊಳಗೊಂಡಂತೆ) 


ಸಾರ್ವಜನಿಕ ಆಸ್ಪತ್ರೆಗಳನ್ನು ಸಮುದಾಯವೇ ನಿರ್ವಹಿಸುವಂತೆ, ಆಸ್ಪತ್ರೆ ನಿರ್ವಹಣಾ ಸಮಿತಿ / ರೋಗಿ ಕಲ್ಯಾಣ 
ಸಮಿತಿಗಳು. 


ಜಿಲ್ಲಾ ಪರಿಷತ್‌ನ ನೇತೃತ್ವದಲ್ಲಿ ಜಿಲ್ಲಾ ವೈ )ದ್ಯಾಧಿಕಾರಿ ಸಂಯೋಜಕರಾಗಿರುವಂತೆ, ಜಿಲ್ಲಾ ಆಡಳಿತದ ಎಲ್ಲ 
ಸಂಬಂಧಿತ ಇಲಾಖೆಗಳು ಸ್ವಯಂ ಸೇವಾ ಸಂಸ್ಥೆಗಳು ಮತ್ತು ಖಾಸಗಿ ವೃತ್ತಿ ಪರರಿಂದ ಪ್ರತಿನಿಧಿಸಲ್ಪಟ್ಟ ಜಿಲ್ಲಾ 
ಆರೋಗ್ಯಮಿಷನ್‌ ಅನು ಸ್ಥಾಪಿಸುವುದು. 


ಮಾನ್ಕ ಮುಖ್ಯಮಂತ್ರಿ ಯವರ ಅಧ್ಯಕ್ಷತೆ ಹಾಗೂ ಆರೋಗ್ಯ ಸಚಿವರ ಸಹ ಅಧ್ಯಕ್ಷತೆ ಮತ್ತು ಕಾರ್ಯದರ್ಶಿ 
ಆರೋಗ್ಯ ಇಲಾಖೆ ಇವರು ಸಮನ _್ವಯಕಾರರಾಗಿರುವ ರಾಜ ಸ ಆರೋಗ್ಯ ಕಾರ್ಯಪಡೆಯಲ್ಲಿ ಇಲಾಖಾವಾರು 
ಪ್ರತಿನಿಧಿಗಳು, ಸ್ತ ಸ್ಹಯಂಸೇವಾ ಸಂಸ್ಥೆಗಳು ಹಾಗೂ ಖಾಸಗಿವ ೃತಿಪರರು ಇರುತ್ತಾರೆ. 


ರಾಜ್ಕಮತ್ತು ರಾಷ್ಟ್ರಮಟ್ಟದಲ್ಲಿ ಆರೋಗ್ಯ ಮತ್ತುಕುಟುಂಬ ಕಲ್ಯಾಣ ಇಲಾಖೆಗಳನ್ನು ಒಟ್ಟುಗೂಡಿಸುವುದು. 


ರಾಷ್ಟ್ರ ಮಟ್ಟದಲ್ಲಿ ಕೇಂದ್ರ ಆರೋಗ್ಯ ಮತ್ತು ಕುಟುಂಬ ಕಲ್ಕಾಣ ಸಚಿವರ ನೇತೃತ್ವದಲ್ಲಿ ರಾಷ್ಟ್ರೀಯ ಮಿಷನ್‌ 
ಸ್ಟೀರಿಂಗ್‌ ಗ್ರೂಪ್‌ನ ಸ್ಥಾಪನೆ. ಈ ತಂಡದಲ್ಲಿ ಯೋಜನಾ ಆಯೋಗದ ಉಪಾಧ್ಯಕ್ಷರು, ಪಂಚಾಯತ್‌ ರಾಜ್‌ 
ಗ್ರಾಮೀಣ ಅಭಿವೃದ್ಧಿ ಮತ್ತು ಮಾನವ ಸಂಪನ್ಮೂಲ ಅಭಿವೃದ್ದಿ ಇಲಾಖೆಯ ಸಚಿವರು, ಹಾಗೂ ಸಾರ್ವಜನಿಕ 


ಆರೋಗ್ಯ ತಜ್ಞರು ಸದಸ್ಮರಾಗಿರುವರು. ಈ ತಂಡ ರಾಷ್ಟ್ರೀಯ ಮಿಷನ್‌ಗೆ ನೀತಿ ನಿರೂಪಣೆಯ ಕಾರ್ಯದಲ್ಲಿ 


ಸಲಹೆ ಹಾಗೂ ಮಾರ್ಗದರ್ಶನ ನೀಡುತ್ತದೆ. 


ಆರೋಗ್ಯ ಮತ್ತು ಕುಟುಂಬ ಕಲ್ಮಾಣ ಇಲಾಖೆಯ ಕಾರ್ಯದರ್ಶಿಗಳ ಅಧ್ಯಕ್ಷತೆಯಲ್ಲಿ ರಚಿತವಾದ ಕಾರ್ಯ 
ಯೋಜನಾ ಸಮಿತಿಯು ಅಭಿಯಾನದ ಕಾರ್ಯ ನಿರ್ವಹಣಾ ಅಂಗವಾಗಿರುತ್ತದೆ. 


AನSHA ಯೋಜನೆಯ ಅನುಷ್ಠಾನ ಮತ್ತು ಮೇಲ್ವಿಚಾರಣೆಯನ್ನು ಸ್ತಾಯಿ ಸಮಿತಿ ನೋಡಿಕೊಳ್ಳುತ್ತದೆ. 


ಆಯ್ದ ಕೆಲಸಗಳ ನಿರ್ವಹಣೆಗೆ ಕಾಲ ಬದ್ದವಾದ ಕಾರ್ಯ ತಂಡಗಳಿರುತ್ತವೆ. 


ಡ್ರಾ 

ತಾಂತ್ರಿಕ ಬೆಂಬಲ 


» ಅಭಿಯಾನವು ಪರಿಣಾಮಕಾರಿಯಾಗಿ ಕಾರ್ಯ ನಿರ್ವಹಿಸಲು ತಾಂತ್ರಿಕ ಬೆಂಬಲ ಅತ್ಯಗತ್ಯ 

» ಸಾರ್ವಜನಿಕ ಆರೋಗ್ಯನಿರ್ವಹಣೆಯ ಪುನಶ್ಚೇತನ ಕಾರ್ಯವನ್ನೂಇದು ಒಳಗೊಂಡಿರುತ್ತದೆ. 

» ಜನಸಂಖ್ಯಾ ಸಂಶೋಧನಾಕೇಂದ್ರ (PRC) ಪ್ರಾಂತೀಯ ಸಂಪನ್ಮೂಲನಾ (RRO) ರಾಜ್ಯ ಆರೋಗ್ಯ ಮತ್ತು 
ಕುಟುಂಬ ಕಲ್ಕಾಣ ಸಂಸ್ಥೆ (SIHF್ಜW) ಮೊದಲಾದ ಈಗಿರುವ ಆರೋಗ್ಯ ಸಂಪನ್ಮೂಲ ಸಂಸ್ಥೆಗಳ ಸ್ಥಾನವನ್ನು 
ಕ್ರಮಬದ್ದಗೊಳಿಸುವುದು ಅಥವಾ ಪುನರ್‌ ಯೋಜಿಸುವುದು. 

» ಸರ್ಕಾರೇತರ ಸ್ವಯಂಸೇವಾ ಸಂಸ್ಥೆಗಳನ್ನು(NGO) ಸಂಪನ್ಮೂಲ ಸಂಸ್ಥೆಗಳನ್ನಾಗಿ ತೊಡಗಿಸಿಕೊಳ್ಳುವುದು. 

» ಅಭಿವೃದ್ದಿ ಪಡಿಸಿದ ಆರೋಗ್ಯ ಮಾಹಿತಿ ವ್ಯವಸ್ಥೆ 

» ಉಪವಿಭಾಗ, ಜಿಲ್ಲೆ ರಾಜ್ಯಮತ್ತುರಾಷ್ಟ್ರಮಟ್ಟದ ಎಲ್ಲಾ ಹಂತಗಳಲ್ಲೂ ತಾಂತ್ರಿಕ ಬೆಂಬಲ ಅಗತ್ಯವಿದೆ. 


» ಅಭಿಯಾನಕ್ಕೆ ಎರಡು ನಿದಿಷ್ಟ ತಾಂತ್ರಿಕ ಬೆಂಬಲ ವ್ಯವಸ್ಥೆಗಳ ಅಗತ್ಯವಿದೆ. ಅವೆಂದರೆ ಕಾರ್ಯಕ್ರಮ ನಿರ್ವಹಣಾ 
ಬೆಂಬಲ ಕೇಂದ್ರ ಮತ್ತು ಭಾರತೀಯ ಆರೋಗ್ಯನಿಧಿ (Health Trust of India) 


(ಎ): ಯೋಜನಾ ಕಾರ್ಯಕ್ರಮ ನಿರ್ವಹಣಾ ಬೆಂಬಲ ಕೇಂದ್ರ 


» ಕಾರ್ಯಕ್ರಮ ನಿರ್ವಹಣಾ ವ್ಯವಸ್ಥೆಯನ್ನು ಬಲಪಡಿಸುವುದು, ಅಂದರೆ, ಮೂಲ ನಿರ್ವಹಣಾ ವ್ಯವಸ್ಥೆ, ಆರ್ಥಿಕ 
ವ್ಯವಸ್ಥೆಗಳು, ಮೂಲಭೂತ ಸೌಲಭ್ಯಗಳ ನಿರ್ವಹಣೆ, ವಿಷಯ ಆಕರಣೆ ಮತ್ತು ಸಾಂಖ್ಯಿಕ ವ್ಯವಸ್ಥ ಮೇಲ್ವಿಚಾರಣೆ 
ಮತ್ತುಮಾಹಿತಿ ವ್ಯವಸ್ಥೆ, ಕಾಲಮಿತಿ ತಪ್ಪದ ಆರೋಗ್ಮ ಸಂಪನೂಲ ವ್ಯವಸ್ಥೆ ಇತ್ಯಾದಿಗಳನ್ನು ಸದೃಡಗೊಳಿಸುವುದು. 


» ಮಾನವ ಸಂಪನ್ಮೂಲ ವ್ಯವಸ್ಥೆಯ ಅಭಿವೃದ್ದಿ ಅಂದರೆ, (ಎಂ.ಬಿ.ಎ/ಸಿ.ಎ/ ಎಂ.ಸಿ.ಎ ಪದವೀಧರರ ನೇಮಕ) 
ತರಬೇತಿ ಮತ್ತು ಪಠ್ಯಕ್ರಮ ಅಭಿವೃದ್ಧಿ (ಈಗಿರುವ ಸಂಸ್ಥೆಗಳನ್ನು ಪುನರುಜ್ಜೀವಗೊಳಿಸುವುದು ಮತ್ತು ಸರ್ಕಾರೇತರ 
ಹಾಗೂ ಖಾಸಗಿ ವಲಯದ ಸಹಭಾಗಿತ್ವ ಸಾಧಿಸುವುದು) ಸಿಬ್ಬಂದಿ ವರ್ಗಕ್ಕೆ ಪ್ರೇರಣೆ ಅವರ ಕಾರ್ಯ ಪ್ರಗತಿಯ 
ಪರಿಶೀಲನೆ ಮತ್ತು ಪ್ರೋತ್ಸಾಹ ಇತ್ಮಾದಿ. 


» ಉತ್ತಮ ಆಡಳಿತಕ್ಕಾಗಿ - ಸಮುದಾಯಗಳಿಗೆ ಅಧಿಕಾರ ವಿಕೇಂದ್ರೀಕರಣ ಮತ್ತು ಅವುಗಳಿಗೆ ಹೆಚ್ಚಿನ ಅಧಿಕಾರ 
ನೀಡುವುದು. ಇ-ಬ್ಯಾಂಕಿಂಗ್‌ ಸಾಮಾಜಿಕ ಲೆಕ್ಕ ಪರಿಶೋಧನೆ, ಮಾಹಿತಿ ಹಕ್ಕು ಇತ್ಕಾದಿ ಮಾಹಿತಿ ತಂತ್ರಜ್ಞಾನ 
ಆಧಾರಿತ ವ್ಯವಸ್ಥೆಗಳನ್ನುಜಾರಿಗೆ ತರುವುದು ಇತ್ಕಾದಿ 


(ಬಿ): ಭಾರತೀಯ ಆರೋಗ್ಯನಿಧಿ (Health Trust of India) 


» ಇದನ್ನು ಜ್ಞಾನಾಧಾರಿತ ಸಂಸ್ಥೆಯನ್ನಾಗಿಸುವ ಪ್ರಸ್ತಾವನೆಯಿದೆ. ಇದು ಸಂಶೋಧನೆ, ಹೊಸ ಪರಿಕಲ್ಪನೆಗಳು ಮತ್ತು 


ದಾಖಲಾತಿ ಕೇಂದ ವಾಗಬೇಕು. ಅಂತೆಯೇ ಸಾಯಲು ವ್ಯವಸ್ಥೆ, ಯೋಜನೆ, ನಿರ್ವಹಣೆ ಮತ್ತುಪ್ರಗತಿ 
ವಿಶ್ಲೇಷಣೆಯ ಕೇಂದ್ರವೂ ಆಗಬೇಕು. 4 ನ ; 


» ಈಸ ಸಂಸ್ತೆ ಸಾರ್ವಜನಿಕ್‌ಸಿತ್ತರೆದಾಯೇ ವ್ಯವಸ್ಥೆ ಬಾಹ್ಮ ಮೌಲ್ಯಮಾಪನಗಳು ಸಮುದಾಯ ಆಧಾರಿತ ಮಾಹಿತಿ 
ಸಂಗ್ರ ಹಣಾ ವವಸ್ಥೆಯಾನಬ್ಬೇಕು; ಹ ಸರ್ಕಾರೇತರ ಸಂಸ್ಥೆಗಳು ಹಾಗೂ ಆರೋಗ್ಯವೃತ್ತಿಪರರು ಭಾಗವಹಿಸುವ 

ವೇದಿಕೆಯೂ ಆಗಬೇಕು. 

ಬಡಜನರ ಪರವಾದ ಪರಿಕಲ್ಪನೆಗಳನ್ನು ಅಭಿವೃದ್ದಿ ಪಡಿಸುವ ಮಾಧ್ಯಮವಾಗಬೇಕು. 

ಆರೋಗ್ಯ ಸಂಬಂಧವಾದ ಕಾನೂನುಗಳನ್ನು ವಿಮರ್ಶಿಸುವಂತಾಗಬೇಕು. 

ಕ್ರಿಯಾತ್ಮಕ ಸಂಶೋಧನೆ ಮತ್ತು ಉತ್ತೇಜಕ ಪ್ರಯೋಗಗಳ ವೇದಿಕೆಯಾಗಬೇಕು. 

ರಾಷ್ಟ್ರೀಯ ಮತ್ತು ಅಂತರರಾಷ್ಟ್ರೀಯ ವಲಯಗಳ ನಡುವಣ ಸಂಪರ್ಕಜಾಲ ಸ್ಥಾಪನೆಯ ಸಾಧನವಾಗಬೇಕು. 


ಧೀರ್ಫಾವಧಿ ಯೋಜನೆಗಳನ್ನುರೂಪಿಸುವಲ್ಲಿ ಹಾಗೂ ಜಿಲ್ಲಾ ಮತ್ತು ಇತರ ಸಂಸ್ಥೆಗಳ ಯೋಜನ ಸಾಮರ್ಥ್ಯವನ್ನು 
ವೃದ್ಧಿಸುವಲ್ಲಿಆಲೋಚನಾ ಆಗರವಾಗರಬೇಕು. 


ಅಭಿಯಾನ ದಾಖಲೆ 21 ಹ 


ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನದ ಅಡಿಯಲ್ಲಿ ರಾಜ್ಯ ಸರ್ಕಾರಗಳ ಪಾತ್ರ 


» ಅಭಿಯಾನದ ಕಾರ್ಯವ್ಯಾಪ್ತಿ ಇಡೀ ದೇಶವನ್ನು ಒಳಗೊಂಡಿದ್ದು ವಿಶೇಷ ಗಮನಕ್ಕೊಳಪಡುವ 18 
ರಾಜ್ಯಗಳೆಂದರೆ ಉತ್ತರ ಪ್ರದೇಶ, ಬಿಹಾರ, ರಾಜಸ್ಥಾನ, ಮಧ್ಯಪ್ರದೇಶ, ಒರಿಸ್ಸಾ, ಉತ್ತರಾಂಚಲ, ಜಾರ್‌ಖಂಡ್‌, 
ಛತ್ತೀಸ್‌ಘಡ್‌, ಅಸ್ಸಾಂ, ಸಿಕ್ಕಿ, ಅರುಣಾಚಲಪ್ರದೇಶ, ಮಣಿಪುರ, ಮೇಘಾಲಯ, ತ್ರಿಪುರ, ನಾಗಾಲ್ಕಾಂಡ್‌, 
ಮಿಜೋರಾಂ, ಹಿಮಾಚಲಪ್ರದೇಶ ಮತ್ತು ಜಮ್ಮು - ಕಾಶ್ಮೀರ ಈ 18 ರಾಜ್ಯಗಳಲ್ಲಿ ಅಭಿಯಾನದ ಯೋಜನೆಗಳ 
ಅನುಷ್ಠಾನಕ್ಕಾಗಿ ಭಾರತ ಸರ್ಕಾರ ಅನುದಾನ ನೀಡುತ್ತದೆ. ಸಮಗ್ರ ಆರ್ಥಿಕ ಅನುದಾನದ ಮೂಲಕ ಇತರ 
ರಾಜ್ಯಗಳು ASHಸ ಕಾರ್ಯ ನಿರ್ವಹಣಾ ಘಟಕ, ಮತ್ತು ಉಪಕೇಂದ್ರ / ಪ್ರಾಥಮಿಕ ಆರೋಗ್ಯ ಕೇಂದ್ರ / 
ಸಮುದಾಯ ಆರೋಗ್ಯ ಕೇಂದ್ರಗಳ ಗುಣಮಟ್ಟ ವೃದ್ಧಿ ಮೊದಲಾದ ಕೆಲಸಗಳಿಗೆ ಹಣದಬಲ ಒದಗಿಸುತ್ತವೆ. 


» ಅಭಿಯಾನವು ವಿಸೃತ ಪರಿಕಲ್ಪನೆಯ ಹೊರ ರೂಪ ಒದಗಿಸುತ್ತದೆ. ರಾಜ್ಯಗಳು ಮಿಷನ್‌ ಕಾರ್ಯಚಾಲನಾ 
ತಂಡದ ಸಲಹೆಯ ಮೇರೆಗೆ ತಮ್ಮ ರಾಜ್ಯಗಳ ಕ್ರಿಯಾ ಯೋಜನೆಯ ಕಾರ್ಯಾಚರಣೆಯ ವಿಧಾನವನ್ನು 
ನಿಷ್ಕರ್ಷಿಸುತ್ತದೆ. 

» ಆರೋಗ್ಯ ಮೂಲಭೂತ ಸೌಕರ್ಯಗಳ ಕ್ಷೇತ್ರದಲ್ಲಿನ ಅಂತರರಾಜ್ಯ ಅಸಮಾನತೆಯನ್ನು ನೀಗಿಸಲು ಅನುದಾನ 
ಒದಗಿಸುವುದು ಅಭಿಯಾನದ ಆದ್ಯತೆಯಾಗಿದೆ. 

» ಭಾರತ ಸರ್ಕಾರದೊಂದಿಗೆ ರಾಜ್ಯದ ಸರ್ಕಾರಗಳು ತಿಳಿವಳಿಕೆ ಪತ್ರಕ್ಕೆ ಸಹಿಮಾಡಬೇಕು. ಸಾಮಾನ್ಯ ಆರೋಗ್ಯ 
ಅನುದಾನಕ್ಕೆ ಆಯುವ್ಕಯ ಹೆಚ್ಚಿಸುವುದು (ಪ್ರತಿ ವರ್ಷ ಶೇ 10 ರಂತೆ) ಸಂವಿಧಾನದ 73 ನೇ ತಿದ್ದುಪಡಿ 
ಕಾಯ್ದೆಯಂತೆ ಗ್ರಾಮ ಪಂಚಾಯ್ತಿಗಳಗೆ ಹೆಚ್ಚಿನ ಅಧಿಕಾರ ನೀಡುವುದು ಮತ್ತುಕಾರ್ಯಪ್ರಗತಿ ಆಧರಿಸಿ ಅನುದಾನ 
ಹೆಚ್ಚಿಸುವ ತಮ್ಮಬದ್ದತೆಯನ್ನುರಾಜ್ಯಸರ್ಕಾರಗಳು ಈ ಪತ್ರದಲ್ಲಿಸೂಚಿಸಿರಬೇಕು. 

ಈಶಾನ್ಯ ರಾಜ್ಯಗಳಿಗೆ ಹೆಚ್ಚಿನ ಗಮನ 


ಈಶಾನ್ಯ ಭಾರತದ ಎಂಟೂ ರಾಜ್ಯಗಳಾದ, ಅಸ್ಸಾಂ, ಅರುಣಾಚಲಪ್ರದೇಶ, ಮಣಿಪುರ, ಮೇಘಾಲಯ, 
ಮಿಜೋರಾಂ, ನಾಗಾಲ್ಕಾಂಡ್‌, ಸಿಕ್ಕಿಂ ಮತ್ತು ತ್ರಿಪುರಾಗಳು ಹೆಚ್ಚಿನ ಗಮನ ನೀಡಿಕೆಗಾಗಿ ಅಭಿಯಾನದಿಂದ 
ಆಯ್ಕೆಯಾದರಾಜ್ಯಗಳು. 


ಶಿ 


ನೀಡುವ ಶೇ10 ರ ಹೆಚ್ಚಿನ ಅನುದಾನವು ಅಭಿಯಾನವನ್ನು ಮತ್ತಷ್ಟು ಬಲಪಡಿಸಲಿದೆ. 


ಈಶಾನ್ಯ ರಾಜ್ಯಗಳಿಗೆಂದು ಕೇಂದ್ರ ಆರೋಗ್ಯ ಮತ್ತು ಕುಟುಂಬ ಕಲ್ಲಾಣ ಸಚಿವಾಲಯವು ಬದ್ದವಾಗಿರುವಂತೆ 


ಆರೋಗ್ಯ ಮೂಲಭೂತ ಸೌಲಭ್ಯಗಳ ನಿರ್ಮಾಣ / ಅಭಿವೃದ್ಧಿ, ಹೆಚ್ಚಿನ ಆರೋಗ್ಯ ಸೇವೆಗಳ ವಿಸ್ತರಣೆ, 
ಗುತ್ತಿಗೆಯಾಧಾರಿತ ಕಾಮಗಾರಿಗಳು ಮತ್ತು ಅಭಿಯಾನದಡಿ ದೊರಕುವ ತಾಂತ್ರಿಕ ಸೌಲಭ್ಯಗಳು ಮೊದಲಾದ 
ವಿಷಯಗಳಲ್ಲಿರಾಜ್ಯಗಳಿಗೆ ಹೆಚ್ಚಿನ ನೆರವು ನೀಡಲಾಗುವುದು. 

ಈಶಾನ್ಕರಾಜ್ಯಗಳಿಗಾಗಿ ಪ್ರಾಂತೀಯ ಸಂಪನ್ಮೂಲ ಕೇಂದ್ರವನ್ನು ಅಭಿಯಾನವು ಸೃಷ್ಟಿಸಲಿದೆ. 


ಸ್ಥಳೀಯ ಆರೋಗ್ಯ ಸಮಸ್ಯೆಗಳ ಪರಿಹಾರಕ್ಕೆ ರಾಜ್ಯ ಸರ್ಕಾರಗಳು ಕೈಗೊಳ್ಳುವ ನಿರ್ಧಿಷ್ಟ ಯೋಜನೆಗಳಿಗೆ 
ಹಣಸಹಾಯದೊರೆಯಲಿದೆ. 


ಅಭಿಯಾನ ದಾಖಲೆ 

ಪಂಚಾಯತ್‌ ರಾಜ್‌ ಸಂಸ್ಥೆಗಳ ಪಾತ್ರ 


೪: 


ಪಂಚಾಯತ್‌ ರಾಜ್‌ ಸಂಸ್ಥೆಗಳ ಪಾತ್ರವನ್ನು ಅಭಿಯಾನ ಈರೀತಿ ಅಪೇಕ್ಷಿಸುತ್ತದೆ. 


» ಪಂಚಾಯತ್‌ ರಾಜ್‌ ಸಂಸ್ಥೆಗಳಿಗೆ ಆರೋಗ್ಯ ಕಾರ್ಯಕ್ರಮಗಳಿಗೆಂದು ಹೆಚ್ಚಿನ ಹಣ-ಅಧಿಕಾರ ನೀಡುವುದನ್ನು 
ರಾಜ್ಯಸರ್ಕಾರಗಳು ತಿಳಿವಳಿಕೆ ಪತ್ರ (MOU)ದಲ್ಲಿ ನಮೂದಿಸಬೇಕು. 


» ಜಿಲ್ಲಾ ಆರೋಗ್ಯ ಮಿಷನ್‌ ನ ನೇತೃತ್ವವನ್ನು ಜಿಲ್ಲಾ ಪರಿಷತ್ತು ವಹಿಸಿಕೊಳ್ಳಬೇಕು. ಜಿಲ್ಲೆಯ, ಉಪಕೇಂದ್ರಗಳ 
ಪಿ.ಹೆಚ್‌.ಸಿ ಮತ್ತು ಸಿ.ಹೆಚ್‌.ಸಿ. ಗಳ ಎಲ್ಲ ಆರೋಗ್ಯ ಸಂಸ್ಥೆಗಳನ್ನು ಜಿಲ್ಲಾ ಆರೋಗ್ಯ ಮಿಷನ್‌ ನಿಯಂತ್ರಿಸುತ್ತದೆ. 
ನಿರ್ವಹಿಸುತ್ತದೆ ಮತ್ತುಮಾರ್ಗದರ್ಶನ ನೀಡುತ್ತದೆ. 


» ASHA ಗಳನ್ನು ಗ್ರಾಮ ಪಂಚಾಯ್ತಿಗಳು ಆಯ್ಕೆ ಮಾಡಬೇಕು ಮತ್ತು ಇವು ಗ್ರಾಮ ಪಂಚಾಯ್ತಿಗಳ 
ನಿಯಂತ್ರಣಕ್ಕೊಳಪಟ್ಟಿರಬೇಕು. 


» ಪಂಚಾಯ್ತಿಯ ಗ್ರಾಮ ಆರೋಗ್ಯ ಸಮಿತಿಯು ಗ್ರಾಮ ಆರೋಗ್ಯಯೋಜನೆಯನ್ನುರೂಪಿಸಬೇಕು. 


» ಪ್ರತಿ ಉಪಕೇಂದ್ರದಲ್ಲಿಯೂ ಸ್ಥಳೀಯ ಕಾರ್ಯಾಚರಣೆಗಾಗಿ ವಾರ್ಷಿಕ 10,000/- ರೂಗಳ ನಿಧಿಯಿರಬೇಕು. 
ಈ ನಿಧಿಯನ್ನು ಸರಪಂಚ ಹಾಗೂ ಎ.ಎನ್‌ಎಂ.ಗಳ ಜಂಟಿ ಖಾತೆಯಲ್ಲಿರಿಸಬೇಕು ಮತ್ತು ಎ.ಎನ್‌ಎಂ.ಗಳು 
ಇದನ್ನು ಚಾಲನೆ ಮಾಡುವಂತಿರಬೇಕು. ಈ ನಿಧಿಯ ವೆಚ್ಚವು ಗ್ರಾಮ ಆರೋಗ್ಯ ಸಮಿತಿಯ ಸಲಹೆಯ ಮೇರೆಗೆ 
ಆಗಬೇಕು. 


»> ಪಂಚಾಯತ್‌ರಾಜ್‌ ಸಂಸ್ಥೆಗಳು ರೋಗಿ ಕಲ್ಕಾಣ ಸಮಿತಿಯ ಕಾರ್ಯಗಳಲ್ಲಿ ಪಾಲ್ಗೊಳ್ಳಬೇಕು. 
»> ಪಂಚಾಯತ್‌ರಾಜ್‌ ಸಂಸ್ಥೆಯ ಸದಸ್ಯರಿಗೆ ತರಬೇತಿ ನೀಡಬೇಕು. 


» ಪಂಚಾಯತ್‌ ಮಟ್ಟಸೇರಿ ಎಲ್ಲಾಮಟ್ಟದಲ್ಲೂ ಆರೋಗ್ಯ ಮಾಹಿತಿ ಎಲ್ಲರಿಗೂ ಸಿಗುವಂತಾಗಬೇಕು. 


24 ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನ 


ಅಭಿಯಾನದಲ್ಲಿ ಸರ್ಕಾರೇತರ ಸಂಸ್ಥೆಗಳ ಪಾತ್ರ 


ಜಿಲ್ಲಾ ರಾಜ್ಯಮತ್ತುರಾಷ್ಟ್ರಮಟ್ಟದ ಸಾಂಸ್ಥಿಕ ವ್ಯವಸ್ಥೆಯಲ್ಲಿ ಸರ್ಕಾರೇತರ ಸಂಸ್ಥೆಗಳನ್ನು ಸೇರಿಸಿಕೊಳ್ಳಲಾಗಿದೆ. 
ಇವು ಕಾರ್ಯಪಡೆಗಳ ಸದಸ್ಕರಾಗಿರುತ್ತವೆ. 

ಇವುಗಳಿಗೆ ತರಬೇತಿ ಮತ್ತು ASHA /1111/ಗಳಿಗೆ ತಾಂತ್ರಿಕ ಬೆಂಬಲ ನೀಡಲಾಗುವುದು. 

ಇವು ಆರೋಗ್ಯಸಂಪನ್ಮೂಲ ಸಂಸ್ಥೆಗಳಾಗಿವೆ. 

ಗುರುತಿಸಲ್ಪಡುವ ಗುಂಪುಗಳಿಗೆ / ಜನರಿಗೆ ಆಯ್ಕೆಯಾದ ವಿಷಯಗಳ ಬಗ್ಗೆ ಸೇವೆಗಳನ್ನುನೀಡುವುದು. 
ಇವನ್ನುಮೇಲ್ವಿಚಾರಣೆ, ಮೌಲ್ಯಮಾಪನ ಮತ್ತುಸಾಮಾಜಿಕ ಲೆಕ್ಕಗಣಿತಿಗಳಲ್ಲಿ ಪರಿಗಣಿಸಲಾಗುವುದು. 


AYUSH ನ್ನು ಮುಖ್ಯವಾಹಿನಿಗೆ ತರುವುದು 


ಸ್ಥಳೀಯ ಆರೋಗ್ಯ ಸಂಪ್ರದಾಯಗಳನ್ನು ಪುನರುಜ್ಜೀವನಗೊಳಿಸಲು ಅಭಿಯಾನ ಬದ್ದವಾಗಿದೆ ಅಂತೆಯೇ 
AY USH ನ್ನುಮುಖ್ಯವಾಹಿನಿಗೆ ತರಲು ಇವುಗಳ ಮೂಲಸೌಕರ್ಯ ವೃದ್ಧಿ, ಮಾನವ ಸಂಪನ್ಮೂಲ ವೃದ್ದಿ ಮತ್ತು 
ಇವುಗಳಿಗೆ ಔಷಧ ಪೂರೈಕೆ ಮೊದಲಾದವನ್ನು ಕೈಗೊಂಡು ಸಾರ್ವಜನಿಕ ಆರೋಗ್ಯ ವ್ಯವಸ್ಥೆಯನ್ನು ಎಲ್ಲ 
ಹಂತಗಳಲ್ಲೂ ಬಲಪಡಿಸಲಾಗುವುದು. 

ಗ್ರಾಮ ಮಟ್ಟದಲ್ಲಿ 511ಗ ಗಳಿಗೆ ನೀಡುವ ಆರೋಗ್ಯ ಕಿಟ್‌ಗಳಲ್ಲಿ AYUನSಗ ಔಷಧಿಗಳನ್ನು ಕೂಡ 
ಒದಗಿಸಲಾಗುವುದು. 

ಉಪಕೇಂದ್ರಗಳು / ಪಿ.ಹೆಚ್‌.ಸಿ/ ಸಿ.ಹೆಚ್‌.ಸಿ ಗಳಿಗೆ ನೀಡಲಾಗುವ ಹೆಚ್ಚುವರಿ ಔಷಧ ಪೂರೈಕೆಯಲ್ಲಿ AYUSH 
ನಔಷಧಿಗಳೂಸೇರಿರುತ್ತವೆ. 

CHC ಮಟ್ಟದಲ್ಲಿ AYUSH ವೈದ್ಯಪದ್ದತಿ ಆಚರಿಸುವವರಿಗೆ 2 ಕೊಠಡಿಗಳನ್ನು ನೀಡಲಾಗುವುದು ಮತ್ತು 
ಭಾರತೀಯ ಸಾರ್ವಜನಿಕ ಆರೋಗ್ಯ ಗುಣಮಟ್ಟ ಮಾದರಿಯಡಿ ಒಬ್ಬ ಫಾರ್ಮಾಸಿಸ್ಟ್‌ ರನ್ನು 
ಒದಗಿಸಲಾಗುವುದು. 

ಒಬ್ಬರೇ ವೈದ್ಯರಿರುವ PHC ಗಳನ್ನು 2 ವೈದ್ಯರುಗಳ PHC ಎಂದು ಮೇಲ್ದರ್ಜೆಗೇರಿಸಿ ಆ ಇನ್ನೊಬ್ಬ ವೈದ್ಯರು 
AY USH ಪದ್ದತಿಯ ಪರಿಣಿತರಾಗಿರುವಂತೆ ನೋಡಿಕೊಳ್ಳಲಾಗುವುದು. 

ಆರ್ಥಿಕ ವ್ಯವಸ್ಥೆ 


ಲ 


» ಈಗಿರುವಂತೆ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ವ್ಯವಸ್ಥೆಯಲ್ಲಿರುವ, ಮಲೇರಿಯಾ, ಕ್ಷಯ, ಕಾಲಾಜಾರ್‌, 
ಫೈಲೇರಿಯಾ, ಅಂಧತ್ವ ಮತ್ತು ಐಯೋಡಿನ್‌ ಕೊರತೆ ಮೊದಲಾದ ರಾಷ್ಟ್ರೀಯ ರೋಗ ನಿಯಂತ್ರಣಾ 
ಕಾರ್ಯಕ್ರಮಗಳನ್ನು ಮತ್ತು ಸಮಗ್ರ ರೋಗ ಕಣ್ಗಾವಲು ಕಾರ್ಯಕ್ರಮಗಳನ್ನು ಒಳಗೊಂಡಂತೆ ಒಂದು ವಿಸೃತ 
ಹಣಕಾಸು ನೀಡಿಕೆ ಯೋಜನೆಯನ್ನು ಅಭಿಯಾನವು ಹಮ್ಮಿಕೊಂಡಿದೆ. 


» ರಾಷ್ಟ್ರೀಯ ಮತ್ತು ರಾಜ್ಯ ಮಟ್ಟದಲ್ಲಿ 2006-07 ನೇ ಸಾಲಿಗೆ ಅಭಿಯಾನಕ್ಕೆಂದು ಒಂದು ಮುಖ್ಯ ಲೆಕ್ಕ 
ಶೀರ್ಷಿಕೆಯನ್ನು ಸೃಜಿಸಲಾಗುವುದು ಮತ್ತು ಲಂಬಿತ ಆರೋಗ್ಯ ಮತ್ತು ಕುಟುಂಬ ಕಲ್ಮಾಣ ಯೋಜನೆಗಳು ತಮ್ಮ 
ಉಪ ಲೆಕ್ಕಶೀರ್ಷಿಕೆಗಳನ್ನು ಅಭಿಯಾನದಡಿ ಹಾಗೆಯೇ ಉಳಿಸಿಕೊಳ್ಳುವುವು. 

» 2005-06 ರ ಸಾಲಿನಲ್ಲಿ ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನಕ್ಕೆಂದು ನಿಗದಿಪಡಿಸಿರುವ ಆಯವ್ಯಯ 
6700 ಕೋಟಿ ರೂಗಳ ಆಸುಪಾಸಿನಲ್ಲಿದೆ. 


» ಈಗಿರುವ ವಾರ್ಷಿಕ ಆಯವ್ಯಯದ ಶೇ 30 ರಷ್ಟು ಹೆಚ್ಚಳವನ್ನು ಪ್ರತಿವರ್ಷ ಅಭಿಯಾನ ನಿರೀಕ್ಷಿಸುತ್ತದೆ. ಇದರಿಂದ 
ಸಾಮಾನ್ಮ ಕನಿಷ್ಠ ಕಾರ್ಯಕ್ರಮದಲ್ಲಿನ ಆಶ್ವಾಸನೆ ನೆರವೇರಿಸಿದಂತಾಗುತ್ತದೆ. ಅಂತೆಯೇ ಸಾಮಾನ್ಯ 
ಆರೋಗ್ಯಕ್ಕಾಗಿನ ಆಯವ್ಯಯದ ಪಾಲನ್ನುಜಿಡಿಪಿಯ ಶೇ 0.9 ರಿಂದ ಶೇ 2-3 ರಷ್ಟಕ್ಕೇರಿಸಲೂ ನೆರವಾಗುತ್ತದೆ. 


» ಅಭಿಯಾನದ ಆಯವ್ಯಯದ ಹೆಚ್ಚಳ ವಾರ್ಷಿಕ ಆಯವ್ಯಯದಲ್ಲಿ ನಿರ್ಧರಿತವಾಗಲಿದೆ. 


» ಅಭಿಯಾನದ ಚಟುವಟಿಕೆಗಳನ್ನು ಬೆಂಬಲಿಸಲು ರಾಜ್ಯ ಸರ್ಕಾರಗಳು ಸಾರ್ವಜನಿಕ ಆರೋಗ್ಯ ಅನುದಾನವನ್ನು 
ಪ್ರತಿವರ್ಷ ಶೇ10 ರಂತೆ ಹೆಚ್ಚಿಸುವ ನಿರೀಕ್ಷೆಯಿದೆ. 


» ರಾಜ್ಯಗಳಿಗೆ ಹೆಚ್ಚಿನ ಅನುದಾನವನ್ನು ಸಮಗ್ರ ರಾಜ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಕಾಣ ಸೊಸೈಟಿಗಳ ಮೂಲಕ 
ಬಿಡುಗಡೆ ಮಾಡಲಾಗುತ್ತದೆ. 18 ರಾಜ್ಯಗಳಿಗೆ ಹೆಚ್ಚಿನ ಮಹತ್ವ ನೀಡಲಾಗುವುದು. 


| 26 ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನ 


ಕಾಲ ಮಿತಿಗಳು 


ವಿವಿಧ ಸಂಸ್ಥೆಗಳ ವಿಲೀನ 


ಜಿಲ್ರಾ/ರಾಜ್ಕ ಮಿಷನ್‌ಗಳ ಸ್ಥಾಪನೆ ಬ ಜೂನ್‌ 2005 
ಎಸ್‌.ಸಿ/ಪಿ.ಹೆಚ್‌.ಸಿ./ಸಿ.ಹೆಚ್‌.ಸಿ. ಗಳಿಗೆ 

ಹೆಚ್ಚುವರಿ ಔಷಧ ಪೂರೈಕೆ - ಡಿಸೆಂಬರ್‌ 2005 
ಕಾರ್ಯಕ್ರಮ ನಿಗಾ ಘಟಕಗಳ ಕಾರ್ಕಾರಂಭ ಎ 2005 - 2006 
ಗ್ರಾಮ ಆರೋಗ್ಯ ಯೋಜನೆಗಳ ತಯಾರಿ ದ್‌ 2006 

ಗ್ರಾಮ ಮಟ್ಟದಲ್ಲಿ ASHA (ವೈದ್ಯ ಕಿಟ್‌ ಜೊತೆಗೆ) ಹ 2005 - 2008 
ಗ್ರಾಮೀಣ ಆಸ್ಪತ್ರೆಗಳನ್ನು ಮೇಲ್ದರ್ಜೆ ಸೇರಿಸುವುದು ಎ 2005 - 2007 
ಜಿಲ್ಲಾ ಯೋಜನೆಗಳನ್ನು ಕಾರ್ಕ ರೂಪಕ್ಕೆ ತರುವುದು ದ ONSET 
ಜಿಲ್ಲಾ ಮಟ್ಟದಲ್ಲಿ ಸಂಚಾರಿ ವೈದ್ಯಕೀಯ ಘಟಕ - 2005 - 2008 

ಫಲಿತಾಂಶಗಳು 


(ಎ) ರಾಷ್ಟ್ರಮಟ್ಟದಲ್ಲಿ 

» ಶಿಶುಗಳ ಮರಣ ಪ್ರಮಾಣವನ್ನು 30ಕ್ಕೆ ತಗಿಸುವುದು (1000 ಜೀವಂತ ಶಿಶುಗಳ ಜನನದಲ್ಲಿ). 

» ಗರ್ಭಿಣಿಯರ ಮರಣ ಪ್ರಮಾಣವನ್ನು 100 ಕ್ಕೆ ತಗ್ಗಿಸುವುದು ಅಥವಾ ಕಡಿಮೆ ಮಾಡುವುದು. (1 ಲಕ್ಷ ಜೀವಂತ 
ಶಿಶುಗಳ ಜನನದಲ್ಲಿ). 

» ಒಟ್ಟು ಫಲವತ್ತತೆಯ ದರವನ್ನು 2.1ಕ್ಕೆ ಇಳಿಸುವುದು. 

» ಮಲೇರಿಯಾದಿಂದ ಮರಣಿಸುವವರ ಪರಿಮಾಣ 2010 ರವರೆಗೆ 50 ಕೈಹಾಗೂ 2012 ಕ್ಕೆಶೇ 60 ರಷ್ಟಾಗಲಿದೆ. 

» ಕಾಲಾಜಾರ್‌ ನಿಂದ ಮರಣಿಸುವವರ ದರ 2010 ರ ವೇಳೆಗೆ ಶೇ 100% ಕ್ಕೆ ಇಳಿಸುವುದು. 2012 ರ ವೇಳೆಗೆ 
ರೋಗವನ್ನು ಸಂಪೂರ್ಣವಾಗಿ ನಿವಾರಿಸಲಾಗುವುದು. 

» 2010ಕ್ಕೆ ಫೈಲೇರಿಯಾ / ಮೈಕ್ರೊ ಫಿಲೇರಿಯಾ ರೋಗದ ಪ್ರಮಾಣ ಶೇ70 ಕ್ಕೆ ಇಳಿಸಿ, 2012 ರ ವೇಳಗೆ ಶೇ 
80ಕ್ಕೆ ಇಳಿಸಿ 2015ರ ವೇಳೆಗೆ ರೋಗದ ಸಂಪೂರ್ಣ ನಿವಾರಣೆಯಾಗಲಿದೆ. 

» ಡೆಂಗ್ಯೂಜ್ಟರದಿಂದ ಮರಣಿಸುವವರ ಪ್ರಮಾಣ 2010 ರ ವೇಳಗೆ ಶೇ50 ಕೈಇಳಿಸಿ ಇದೇ ಪ್ರಮಾಣವನ್ನು 2012 
ವರೆಗೂ ಕಾಯ್ದುಕೊಳ್ಳಲಾಗುವುದು. 

» ಜಪಾನೀ ಎನ್‌ಸೆಫಲಿಟಿಸ್‌ದಿಂದ ಮರಣಿಸುವವರ ಪ್ರಮಾಣ 2010 ಕ್ಕೆ ಶೇ 50 ಕ್ಕೆ ಇಳಿಯಲಿದ್ದು 2012 ರ 
ವರೆಗೂ ಇದೇ ಮಟ್ಟ ಕಾಯ್ದುಕೊಳ್ಳಲಾಗುವುದು. 

» ಪ್ರತಿ ವರ್ಷ 46 ಲಕ್ಷದಷ್ಟು ಕ್ಕಾಟರಾಕ್ಟ್‌ ಶಸ್ತ್ರ ಚಿಕಿತ್ಸೆ ಮಾಡಲಾಗುವುದು 2012 ರವರೆಗೂ ಇದೇ ಮಟ್ಟ 
ಮುಂದುವರೆಸಲಾಗುವುದು. 

» ಕುಷ್ಟ ರೋಗ ತಡೆಯ ಪ್ರಮಾಣ 2005 ರಲ್ಲಿ 10,000 ಕ್ಕೆ 1.8 ರಷ್ಟಾಗಿದ್ದು ಇನ್ನು ಮುಂದೆ ಇದು 10,000 ಕ್ಕೆ 
ಒಂದು ಅಥವಾ ಅದಕ್ಕೂಕಡಿಮೆಯಾಗಲಿದೆ. 

» ಕ್ಷಯ ರೋಗದ "ಡಾಟ್‌' ಸೇವೆಯ ಮುಖಾಂತರ ಶೇ 85 ರಷ್ಟು ರೋಗವನ್ನು ವಾಸಿಮಾಡುವುದನ್ನು 
ಉಳಿಸಿಕೊಂಡು ಬರುವುದು ಅಭಿಯಾನದ ಇಡೀ ಅವಧಿಯಲ್ಲಿ. 

» ಸಮುದಾಯ ಆರೋಗ್ಯಕೇಂದ್ರಗಳನ್ನು ಭಾರತೀಯ ಸಾರ್ವಜನಿಕ ಆರೋಗ್ಯಗುಣಮಟ್ಟಕ್ಕೆಏರಿಸಲಾಗುತ್ತಿದೆ. 

» ಶೇ. 20 ಕ್ಕೂಕಡಿಮೆಯಿದ್ದಪ್ರಥಮ ಮೇಲ್ದರ್ಜೆ ಚಿಕಿತ್ಸಾ ಘಟಕಗಳ ಸಂಖ್ಯೆ ಈಗ ಶೇ. 75 ರಷ್ಟಾಗಿದೆ. 

> 


ASHA ಮಾನ್ಯತೆ ಪಡೆದ ಮಹಿಳಾ ಸಾಮಾಜಿಕ ಕಾರ್ಯಕರ್ತೆಯರ ಸಂಖ್ಯೆ ಹೆಚ್ಚಳವಾಗಿದ್ದು ಅದರ ಪ್ರಮಾಣ 
ಈಗ 10 ರಾಜ್ಯಗಳಲ್ಲಿ2 ಲಕ್ಷ 50 ಸಾವಿರದಷ್ಟಿದೆ. 


2॥ ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನ 


(ಬಿ) ಸಮುದಾಯ ಮಟ್ಟದಲ್ಲಿ 


> 


ಸಾಮಾನ್ಯ ರೋಗಗಳಿಗೆ ಅಗತ್ಯವಿರುವ ವೈದ್ಯಕೀಯ ಕಿಟ್‌ ಹೊಂದಿದ, ತರಬೇತಿ ಪಡೆದ ಸಮುದಾಯ ಮಟ್ಟದ 
ಕಾರ್ಯಕರ್ತರ ಸೇವೆ ಈಗ ಹಳ್ಳಿಗಳಿಗೂ ಲಭ್ಯವಾಗುವುದು. 


ಲಸಿಕೆಗಳನ್ನು ನೀಡುವುದು, ಗರ್ಭ ಪೂರ್ವ ಮತ್ತು ಹೆರಿಗೆ ನಂತರದ ತಪಾಸಣೆ ಮಾಡುವುದು ಮತ್ತು ತಾಯಿ 


ಮಗುವಿನ ಆರೈಕೆ ಮೊದಲಾದ ಸೇವೆಗಳನ್ನು ನೀಡಲು ಅಂಗನವಾಡಿ ಮಟ್ಟದಲ್ಲಿ 'ಆರೋಗ್ಯದಿನ' ಗಳನ್ನು 
ಡೆ 


ಆಚರಿಸಲಾಗುವುದು. 


ಉಪಕೇಂದ್ರಗಳು ಮತ್ತು ಆಸ್ಪತ್ರೆಗಳಲ್ಲಿ ಸಾಮಾನ್ಕ ರೋಗಗಳಿಗೆ ಅಗತ್ಯವಿರುವ ಔಷಧಗಳನ್ನು ಸಾಕಷ್ಟು 
ಪ್ರಮಾಣದಲ್ಲಿ ದೊರೆಯುವಂತೆ ಮಾಡುವುದು. 


ಪಿ.ಎಚ್‌.ಸಿ./ ಸಿ.ಎಚ್‌.ಸಿ. - ಪ್ರಾಥಮಿಕ ಮತ್ತು ಸಮುದಾಯ ಆರೋಗ್ಯ ಕೇಂದ್ರಗಳಲ್ಲಿ ಡಾಕ್ಟರುಗಳ ಲಭ್ಯತೆ 
ಔಷಧಗಳ ಲಭ್ಯತೆ ಹಾಗೂ ಗುಣಮಟ್ಟದ ಸೇವಾ ಖಾತ್ರಿಯನ್ನು ಒಳಗೊಂಡಂತೆ ಉತ್ತಮ ವೈದ್ಯಕೀಯ ನೆರವು 
ದೊರೆಯುವಂತೆಮಾಡುವುದು. 


ಸಾರ್ವತ್ರಿಕ ಲಸಿಕೆ ಹಾಕುವಿಕೆಯ ಕಾರ್ಯ ಫಲ ಪ ಪ್ರದವಾಗುವಂತೆ ಮಾಡಲು ಇದಕ್ಕಾಗಿ ಒಮ್ಮೆ ಉಪಯೋಗಿಸಿದ 
ನಂತರ ತನ್ನಷ್ಟಕ್ಕೆ ತಾನೇ ಮೊಂಡಾಗುವ ಸಿರಿಂಜ್‌ಗಳನು ಬಳಸುವುದು, ಪೂರಕ ವ್ಯಾಕ್ಸಿನ್‌ ಪೂರೈಕೆ ಮತ್ತು ಉತ್ತಮ 
ಸೇವೆಗಳು ಸಕಾಲದಲ್ಲಿ ಲಭ್ಯವಾಗುವಂತೆ ಮಾಡುವುದು. 


ರೇಫರಲ್‌ ಆಸ್ಪತ್ರೆ ಸೌಲಭ್ಯ ಸಾರಿಗೆ ಸೌಲಭ್ಯ ಗರ್ಭಿಣಿಯರಿಗೆ ಜೊತೆಗಾರರನ್ನು ಒದಗಿಸುವುದು ಮತ್ತು ಸೂಕ್ತ 
ಆಸ್ಪತ್ರೆ ಸೇವೆ ಒದಗಿಸುವುದನ್ನು “ಜನನಿ ಸುರಕ್ಷಾ ಯೋಜನೆ' ಯಡಿ ಪರಿಣಾಮಕಾರಿಯಾಗಿ 
ಅಳವಡಿಸುತ್ತಿರುವುದರಿಂದ ಗ್ರಾಮೀಣ ಪ್ರದೇಶದ ಮಹಿಳೆಯರು ಆಸ್ಪತ್ರೆಗಳಲ್ದಿಯೇ ಹೆರಿಗೆಗೊಳಗಾಗ 
ಬಹುದಾದ ಸೆ ಸೌಲಭ್ಯಲಭ್ಯವಾಗುತ್ತಿದೆ. 


ಅಭಿಯಾನದ ಮೂಲಕ "ಸಮುದಾಯ ಆರೋಗ್ಯ ವಿಮೆ' ಯನ್ನು ಪ್ರಾಯೋಗಿಕವಾಗಿ ಜಾರಿಗೊಳಿಸಲಾಗು 
ತ್ರಿರುವುದರಿಂದ ಕಡಿಮೆ ಖರ್ಚಿನಲ್ಲಿಉತ್ತಮ ಖಾತ್ರಿ ವೈದ್ಯಕೀಯ ಸೇವೆ ಲಭ್ಯವಾಗುವಂತೆ ಮಾಡುವುದು. 


ಪ್ರತಿ ಮನೆಗೂ ಶೌಚಾಲಯ ಒದಗಿಸುವುದು. 


ಸಂಚಾರಿ ವಾಹನ ಘಟಕಗಳ ಮೂಲಕ ಜಿಲ್ಲಾ ಮಟ್ಟದಲ್ಲಿ ದೂರ ಪ್ರದೇಶಗಳಿಗೂ ವೈದ್ಯಕೀಯ ಸೇವೆ ತಲುಪಿಸಲು 
ಸಾಧ್ಯವಾಗುವಂತೆ ಮಾಡುವುದು. 

» ಆರೋಗ್ಯ ಮಾಹಿತಿ ವ್ಯವಸ್ಥೆಯನ್ನು ಸಮುದಾಯ ಆರೋಗ್ಯ ಕೇಂದ್ರಗಳವರೆಗೂ ವಿಸ್ತರಿಸಿ ನಾಗರಿಕರ 
ಅನುಕೂಲಕ್ಕಾಗಿ ಅಂತರ್ಜಾಲ ಬಳಸುವ ಸಾಧ್ಯತೆಗಳನ್ನುಅಭಿವೃದ್ದಿ ಪಡಿಸುವುದು. (ಗಣಕ ಯಂತ್ರಗಳ ಬಳಕೆ) 


» ಉಪಕೇಂದ್ರಗಳು ತಮ್ಮ ಕಾರ್ಯ ಪ್ರಗತಿಯನ್ನು ಪಂಚಾಯ್ತಿಗಳಿಗೆ, ಆಸ್ಪತ್ರೆಗಳು ರೋಗಿ ಕಲ್ಮಾಣ ಸಮಿತಿಗಳಿಗೆ 
ಮತ್ತು ಜಿಲ್ಲಾಆರೋಗ್ಯಮಿಷನ್‌ಗಳು ಜಿಲ್ಲಾಪರಿಷತ್‌ಗಳಿಗೆ ವರದಿ ಮಾಡಬೇಕಿದೆ. 


» ಜಿಲ್ಲಾ ಆರೋಗ್ಯ ಮಿಷನ್‌ಗಳು ಸಮುದಾಯ ಆರೋಗ್ಯ ಕೇಂದ್ರಗಳ ಮಟ್ಟದಲ್ಲಿ 'ನಾಗರಿಕ ಸನ್ನದು' ಗಳಲ್ಲಿ 
ನಿಗದಿಪಡಿಸಿರುವಂತೆ ಸೇವೆಗಳು ಲಭ್ಯವಾಗುತ್ತಿವೆಯೇ ಎಂಬುದರ ಕಡೆಗೆ ಗಮನವಹಿಸುವುದು. 


» ಸಾರ್ವಜನಿಕರ ಆರೋಗ್ಯಕುರಿತು ವಾರ್ಷಿಕ ಜಿಲ್ಲಾವಾರುವವರದಿಗಳನ್ನುಸಲ್ಲಿಸಬೇಕಿದೆ. ಈ ವರದಿಗಳನ್ನು ಸರ್ಕಾರ 
ಮತ್ತು ಸರ್ಕಾರೇತರ ಸೇವಾ ಸಂಸ್ಥೆಗಳ ಸಹಭಾಗಿತ್ವದಲ್ಲಿ ತಯಾರಿಸಬೇಕಿದೆ. 


» ರಾಜ್ಯ ಮತ್ತು ರಾಷ್ಟ್ರ ಮಟ್ಟದ ಸಾರ್ವಜನಿಕ ಆರೋಗ್ಯ ವರದಿಗಳನ್ನು ವಿಧಾನಸಭೆ ಮತ್ತು ಲೋಕ ಸಭೆಗಳಲ್ಲಿ 
ಮಂಡಿಸಬೇಕಾಗಿರುತ್ತದೆ. 


» ಸಾಮಾಜಿಕ ಲೆಕ್ಕ ಪರಿಶೋಧನಾ ವರದಿ ಮತ್ತು ಬಾಹ್ಮ ವಿಶ್ಲೇಷಣಾ ವರದಿಗಳನ್ನು ಸರ್ಕಾರೇತರ ಸಂಸ್ಥೆ ಅಥವಾ 
ವೃತ್ತಿಪರ ಸಂಸ್ಥೆಗಳ ಮೂಲಕ ತಯಾರಿಸಬೇಕು. 


» ಕಾರ್ಯ ಪ್ರಗತಿಗಯನ್ನು ಮಧ್ಯಂತರ ಅವಧಿಗಳಲ್ಲಿ ಪರಿಶೀಲಿಸಿ ಸೂಕ್ತ ತಿದ್ದುಪಡಿಗಳನ್ನು ಆಗಿಂದಾಗೆ 
ಅಳವಡಿಸಿಕೊಳ್ಳಬೇಕು. 


| ಜ್‌ 
| ರಾಷ್ಟ್ರೀಯ ಗ್ರಾಮೀಣ ಆರೋಗ್ಯ ಅಭಿಯಾನ 


ಅನುವಾದ ಹಾಗೂ 
ಪ್ರಕಟಣೆ : ಯೋಜನಾ ನಿರ್ದೇಶಕರು 
(ಸಂತಾನೋತ್ಪತ್ತಿ ಮತ್ತು ಮಕ್ಕಳ ಆರೋಗ್ಯ) 2ನೇ ಹಂತ 
ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ 
ಆನಂದರಾವ್‌ ವೃತ್ತ 
ಬೆಂಗಳೂರು - 560 009. 

